

తిరువనంతపురం : కేరళ రాష్ట్రాన్ని 'మెదడు తగ్గే అమీబా' (నెగ్లేరియా ఫాలోరి) కలవరపెడుతోంది. ఈ అరుదైన, అత్యంత ప్రమాదకరమైన అమీబిక్ మెనింగ్ ఎన్సెఫలైటిస్ (మెదడు వాపు) వ్యాధి కారణంగా ఇప్పటివరకు రాష్ట్రంలో 104 కేసులు నమోదవగా, అందులో 23 మంది మరణించినట్లు రాష్ట్ర ఆరోగ్య శాఖ మంత్రి వీణా జార్జ్ ఆదివారం వెల్లడించారు. కొల్లాం, తిరువనంతపురం జిల్లాల్లో అత్యధిక కేసులు నమోదు కాగా, కోజికోడ్, మలప్పురం జిల్లాల్లో కూడా ఈ కేసుల సంఖ్య పెరుగుతున్నట్లు ఆమె పేర్కొన్నారు. 2023లో కోజికోడ్లో నిఫా వైరస్ వ్యాప్తి చెందిన తర్వాత, అన్ని ఎన్సెఫలైటిస్ కేసులను తప్పనిసరిగా నివేదించాలని, వాటి మూలాలను గుర్తించాలని అధికారులను ఆదేశించినట్లు మంత్రి తెలిపారు. ఫలితంగా, 2024 నుంచి ఈ కేసులను అధికారికంగా నమోదు చేశారని, వాటిలో కొన్నింటిని అమీబిక్ ఎన్సెఫలైటిస్ కేసులుగా గుర్తించారని చెప్పారు.

గరుడ వార్త

తెలుగు దినపత్రిక



www.garudavarthanews.com
www.garudavarthanews.in

మేడ్చల్ మల్కాజ్గిరి సంపుటి : 3 సంచిక : 260

మంగళవారం 14 అక్టోబర్ 2025

పేజీలు : 4

వెల : రూ. 2.00

వనీతి గృహాలపై దృష్ట!

ఐంతకాలం విసుగు చెందిన సమస్యలకు చెక్..

కీలక నిర్ణయం తీసుకున్న సీఎం రేవంత్..

హైదరాబాద్ : తెలంగాణ రాష్ట్రంలోని బీసీ, ఎస్సీ, ఎస్టీ, మైనారిటీ సంక్షేమ వనతి గృహాల అభివృద్ధి, నిర్వహణకు సంబంధించి ముఖ్యమంత్రి రేవంత్ రెడ్డి కీలక ఆదేశాలు జారీ చేశారు. ముఖ్యంగా, విద్యార్థుల సంక్షేమం, వనతుల మెరుగుదల, నిధుల సక్రమ వినియోగంపై ఆయన ప్రభుత్వ యంత్రాంగానికి స్పష్టమైన దిశానిర్దేశం చేశారు. సంక్షేమ హాస్టళ్లలో నెలకొన్న అత్యవసర పరిస్థితులను చక్కదిద్దేందుకు ముఖ్యమంత్రి సహాయ నిధి నుంచి రూ. 60 కోట్ల మొత్తాన్ని రాష్ట్ర ప్రభుత్వం విడుదల చేసింది. ఈ నిధులను హాస్టళ్లలో డైట్ ఛార్జీలు చెల్లించడం, తాత్కాలిక సిబ్బంది జీతాలు, మోటార్ల మరమ్మతులు, ఇతర అత్యవసర పనులకు వినియోగించేందుకు వెనులుబాటు కల్పించారు. ముఖ్యమంత్రి ఐసీసీసీ వేదికగా సంక్షేమ గృహాలు, విద్యా సంస్థలపై ఒక ఉన్నత స్థాయి సమీక్ష నిర్వహించారు. ఈ సమావేశానికి ముందు సంక్షేమ శాఖల ప్రత్యేక ప్రధాన కార్యదర్శి

శ్రీ సబ్బసావి ఘోష్ హాస్టళ్ల ప్రస్తుత పరిస్థితిని వివరిస్తూ ప్రెజెంటేషన్ ఇచ్చారు. అనంతరం ముఖ్యమంత్రి నిధుల చెక్కులను ఆయా శాఖల సీనియర్ అధికారులకు అందించారు. సంక్షేమ హాస్టళ్లపై ప్రత్యేక శ్రద్ధ వహించాలని సీఎం అధికారులను ఆదేశించారు. హాస్టళ్లలో ఉంటున్న విద్యార్థులు, బోధన, బోధనేతర సిబ్బందికి ముఖ గుర్తింపు ద్వారా హాజరు నమోదు చేయాలని నిర్దేశించారు. దీని ద్వారా పూర్తి స్థాయి సమాచారం, జవాబుదారీతనం ఉండేలా చూసుకోవాలన్నారు. హాస్టల్ విద్యార్థుల నాణ్యమైన ఆహారం, ఆరోగ్య సంరక్షణకు ప్రాధాన్యత ఇవ్వాలని ముఖ్యమంత్రి స్పష్టం చేశారు. విద్యార్థులకు అందజేసే ఆహారం నాణ్యతను తెలుసుకోవడానికి ఒక యాప్ ను ఉపయోగించాలని సూచించారు. సరైన పోషకాలతో కూడిన ఆహారం అందేలా చర్యలు తీసుకోవాలని.. కాల్షియం, విటమిన్ వంటి పోషక విలువలు గురించి డేటా ఉండాలని చెప్పారు. అలాగే.. యూనిఫాంలు,



విద్యార్థులకు తెలంగాణ సర్కార్ గుడ్ న్యూస్

పుస్తకాలు నకాలంలో అందేలా సీనియర్ అధికారులు పర్యవేక్షించాలన్నారు. విద్యార్థుల ఆరోగ్యంపై ప్రత్యేక శ్రద్ధ వహించాలని, ప్రతి జిల్లాలోని ప్రభుత్వ, ప్రైవేట్ వైద్య కళాశాలలు, ఏరియా ఆసుపత్రులను హాస్టళ్లతో అనుసంధానం చేయాలని ఆదేశించారు. వైద్య శిబిరాలు తరచుగా నిర్వహించాలని, అత్యవసర సమయాల్లో 24 గంటలు ఆన్లైన్లో వైద్యులు అందుబాటులో ఉండేలా హాట్లైన్ ఏర్పాటు చేయాలని సూచించారు. జిల్లా కలెక్టర్లు, అదనపు కలెక్టర్లు తరచుగా హాస్టళ్లను తనిఖీ చేసి, మెరుగైన సేవలు అందేలా పర్యవేక్షించాలన్నారు. హాస్టళ్లలోని వనతులను, నిర్వహణకు సంబంధించిన పూర్తి సమాచారాన్ని డాష్ బోర్డ్ లో ఎప్పటికప్పుడు అప్ డేట్ చేయాలని ఆదేశించారు. హాస్టళ్ల నిర్వహణ, బకాయిల చెల్లింపు కోసం ముఖ్యమంత్రి సుదీర్ఘ ప్రణాళికలు సిద్ధం చేయాలని ఉన్నతాధికారులను ఆదేశించారు. ప్రభుత్వ ప్రధాన కార్యదర్శి శ్రీ రామకృష్ణారావు , సంక్షేమ శాఖల ప్రత్యేక ప్రధాన కార్యదర్శి శ్రీ

సబ్బసావి ఘోష్ ని ఉద్దేశించి.. స్కాలర్ షిప్లు, జీతాలు, నిర్మాణ ఖర్చులతో పాటు నెలవారీ నిర్వహణ, బకాయిల చెల్లింపు కోసం అవసరమైన మొత్తానికి సంబంధించిన కార్యాచరణ ప్రణాళికను రూపొందించి సమర్పించాలని కోరారు. అలాగే.. కేంద్ర ప్రాయోజిత పథకాల నుంచి నిధులను సమీకరించాలని, వాటికి సంబంధించిన రాష్ట్ర ప్రభుత్వ మ్యాచింగ్ గ్రాంట్ ను వెంటనే విడుదల చేయాలని ఆదేశించారు. పోటీ పరీక్షలకు సిద్ధమయ్యే విద్యార్థుల కోసం ఎడ్ టెక్ సాంకేతికతను ఉపయోగించుకోవాలని సూచించారు. హాస్టల్ సేవలను సోఫట్ మీడియా ద్వారా ప్రచారం చేయాలని, తప్పుడు ప్రచారాన్ని అడ్డుకోవడానికి యాచ్ వులు రూపొందించాలని కూడా సీఎం అధికారులను పురమాయించారు. సమీక్షా సమావేశంలో మంత్రులు శ్రీ పొన్నం ప్రభాకర్ (బీసీ సంక్షేమం), శ్రీ అడ్లూరి లక్ష్మణ్ కుమార్ (ఎస్సీ, ఎస్టీ, మైనారిటీ సంక్షేమం)తో పాటు ముఖ్యమంత్రి సలహాదారులు, ఉన్నత అధికారులు పాల్గొన్నారు.



జూబ్లీహిల్స్ ఉపఎన్నిక నోటిఫికేషన్ విడుదల

హైదరాబాద్: జూబ్లీహిల్స్ అసెంబ్లీ నియోజకవర్గ ఉపఎన్నిక నోటిఫికేషన్ ను ఎన్నికల అధికారులు విడుదల చేశారు. షేక్ పేట తహసీల్దార్ కార్యాలయంలో ఈ నెల 21 వరకు అభ్యర్థుల నుంచి నామినేషన్లు స్వీకరించనున్నారు. 22న నామినేషన్ల పరిశీలన చేపట్టనున్నారు. 24 వరకు ఉపసంహరణకు గడువు ఉంది. నవంబర్ 11న పోలింగ్, 14 కౌంటింగ్ చేయనున్నారు. సెలవు రోజులు మినహా మిగిలిన పనిదినాల్లో నామినేషన్ల స్వీకరణ ఉంటుంది. కార్యాలయంలో నేరుగా లేదా.. డిజిటల్ విధానంలో దాఖలు చేసే అవకాశం కల్పించారు.

ఇవీ మార్గదర్శకాలు... 25 ఏళ్లు నిండిన పౌరులు నామినేషన్ చేయొచ్చు. నామినేషన్ వత్తరం ఫారం 2బీ, అఫిడవిట్ ఫారం 26 ఇవ్వాలి. జాతీయ, రాష్ట్రంలో గుర్తింపు పొందిన పార్టీల తరపున పోటీ చేసే వారికి జూబ్లీహిల్స్ నియోజకవర్గానికి చెందిన ఒక పౌరుడు ప్రతిపాదించవచ్చు. ఇతర అభ్యర్థులకు పది మంది అవసరం. అభ్యర్థి స్వయంగా లేదా.. ప్రతిపాదకుల్లో ఒకరు వచ్చి దాఖలు చేయవచ్చు. డిజిటల్ నామినేషన్ ను <https://encore.eci.gov.in> ద్వారా దాఖలు చేయొచ్చు. క్యూఆర్ కోడ్ తో ఉన్న ప్రింటెడ్ హార్డు కాపీని అందజేయాలి,

అప్రమత్తంగా ఉండండి

ప్రజలు జాగ్రత్తగా ఉండాలని అధికారుల సూచన..

హైదరాబాద్, అక్టోబర్ 13: తెలంగాణ రాష్ట్రంలోని పలు జిల్లాల్లో ఇవాళ, రేపు మోస్తరు నుంచి భారీ వర్షాలు కురిసే అవకాశం ఉందని హైదరాబాద్ వాతావరణ కేంద్రం తెలిపింది. అక్టోబర్ నెల మొదలై చలి పెరుగుతుందని భావించినా, వర్షాలు మళ్ళీ మొదలవడంతో ప్రజలు ఉక్కిరిబిక్కిరి అవుతున్నారు. ఉత్తర భారతదేశం నుండి ప్రారంభమైన నైరుతీ రుతుపవనాలు తెలంగాణకు చేరుకున్నాయని, 24వ తేదీ నుంచి తగ్గుముఖం పడుతాయని వాతావరణ అధికారులు వివరించారు. రుతుపవనాల దృష్ట్యా ప్రస్తుతం రాష్ట్రంలో అక్కడక్కడా వర్షాలు కురుస్తున్నాయని తెలిపారు. ఈనెల 15వ తేదీ నాటికి రాష్ట్రం నుంచి నైరుతి రుతుపవనాలు పూర్తిస్థాయిలో నిష్క్రమిస్తాయని ఐఎండీ అంచనా వేసింది. రాష్ట్ర వ్యాప్తంగా దాదాపు 17జిల్లాల్లో వర్షాలు కురిసే అవకాశం ఉందని వాతావరణ అధికారులు సూచించారు. ముఖ్యంగా హైదరాబాద్, రంగారెడ్డి, మేడ్చల్ మల్కాజ్గిరి, భద్రాద్రి కొత్తగూడెం, నల్గొండ, ఖమ్మం, సూర్యాపేట, పెద్దపల్లి, భూపాలవల్లి, ములుగు, మహబూబాబాద్, హన్మకొండ, వరంగల్, జనగామ, నాగర్ కర్నూలు, జోగులాంబ గద్వాల, వనపర్తి జిల్లాల్లో ఎడతెరిపిలేని వర్షాలు కురిసే అవకాశం ఉందని పేర్కొన్నారు. ప్రస్తుతం హైదరాబాద్ లో వగలంతా వాతావరణం పొడిగా ఉంటుందని, రాత్రి ఉరుములు మెరుపులతో కూడిన వర్షాలు పడుతాయని వాతావరణ కేంద్రం పేర్కొంది. యాదాద్రి భువనగిరి



నేడు, రేపు భారీ వర్షాలు

జిల్లాల్లోని రాత్రి నుండి ఈరోజు తెల్లవారుజాము వరకు భారీ వర్షాలు కురిశాయి. వగలొండలో అత్యధికంగా 190.8 మిల్లీ మీటర్ల వర్షపాతం నమోదయింది. యాదాద్రి భువనగిరి జిల్లా అత్యధికంగా 131 మిల్లీమీటర్లు, మోతుకూరు మండలంలో దట్టపుగూడలో 120.5 మిల్లీ మీటర్లు, మహబూబాబాద్ మండలం అయ్యూరి పల్లెలో 117.8 మిల్లీమీటర్ల వర్షపాతం నమోదయింది. లోతట్టు ప్రాంతాలు జలమయం అయ్యాయి. భారీ వర్షాల దృష్ట్యా ప్రయాణికుల రాకపోకలకు తీవ్ర అంతరాయం కలిగింది. భారీ వర్షాల దృష్ట్యా ప్రజలంతా అప్రమత్తంగా ఉండాలని వాతావరణ అధికారులు సూచిస్తున్నారు. భారీ వర్షాలు కురిసే ప్రాంతాల్లో అవసరమైతే తప్ప బయటికి రావద్దని తెలుపుతున్నారు.



బీసీ లిజర్వేషన్లు.. ఎలా ముందుకెళ్లేది..?

హైదరాబాద్ : తెలంగాణలో స్థానిక సంస్థల ఎన్నికల్లో బీసీలకు 42% రిజర్వేషన్లు ఇవ్వాలని కాంగ్రెస్ ప్రభుత్వం ఎంతగానో పట్టు పట్టింది. దానికోసం చాలా ప్రయత్నాలు కూడా చేసింది. కానీ ఏం లాభం చివరకు కోర్టులో ఎదురు దెబ్బ తగిలింది. ఒక్క పిటిషన్ వేస్తే చివరకు జీవోను రద్దు చేసే పరిస్థితి వచ్చింది. చట్టపరంగా రిజర్వేషన్లు 50 శాతం మించకూడదు అని నిబంధన ఇప్పుడు పెద్ద సంకటనలా మారింది. హైకోర్టులో ఈ విషయం ఇప్పట్లో తేలేలా లేదు. విచారణకు ఇంకో నెల సమయం ఉంది. కానీ అప్పటిదాకా స్థానిక సంస్థలు ఎన్నికలను ఆపడం కష్టం. ఒకవేళ అప్పటివరకు ఆపినా అనుకూలమైన తీర్పు వస్తుందనే నమ్మకం లేదు. సుప్రీంకోర్టు గతంలో ఇచ్చిన తీర్పులను పరిశీలించాలని హైకోర్టు సూచిస్తోంది.

కాబట్టి ఇప్పుడు హైకోర్టులో తేల్చుకోవడం కంటే సుప్రీంకోర్టుకు వెళ్లాలని కాంగ్రెస్ ప్రభుత్వం భావిస్తుంది. సుప్రీంకోర్టులో ఈ రిజర్వేషన్ల అంశంపై పోరాడాలని నిర్ణయం తీసుకుంది. ఇంకోవైపు పాత పద్ధతిలో నోటిఫికేషన్ ఇవ్వడానికి కూడా రెడీ అవుతోంది. కాంగ్రెస్ ఢిల్లీ హై కమాండ్ బీసీల ఓట్ల కోసం ఎన్నో ప్రయత్నాలు చేస్తోంది. అందులో భాగంగానే బీసీలకు 42% రిజర్వేషన్ తీసుకువచ్చింది అనడంలో సందేహం లేదు. కాబట్టి ఇప్పుడు ఈ అంశాన్ని వక్రం పెట్టడం కంటే హై కమాండ్ కోసం సుప్రీంకోర్టులో పిటిషన్ వేయడం కరెక్ట్ అని కాంగ్రెస్ నిర్ణయం తీసుకుంది. ఈ అంశాన్ని హైలెట్ చేస్తూనే పార్టీ వరంగా 42% రిజర్వేషన్ల స్థానిక సంస్థలు ఎన్నికలలో కాంగ్రెస్ ఇవ్వబోతోంది. చట్టపరంగా కుదరకపోయినా పార్టీ పరంగా ఇచ్చి

ఢిల్లీకి చేరిన రిజర్వేషన్ల పంచాయితీ..

రేవంత్ ప్లాన్ ఏంటి?

ప్రజల్లో మెప్పు పొందాలని చూస్తోంది. ఇంకోవైపు సుప్రీంకోర్టును ఈ అంశంపై పోరాడుతూ కాంగ్రెస్ ఢిల్లీ పెద్దలు దాని గురించి పార్లమెంట్లో కూడా చర్చించేందుకు సిద్ధమవుతున్నారు. రాబోయే ఎన్నికల్లో కాంగ్రెస్ కి ఈ రిజర్వేషన్ల అంశం పెద్ద అస్త్రం అయ్యేలా ప్లాన్ చేస్తున్నారు. బిజెపి హిందూ ఎజెండాతో వస్తే కాంగ్రెస్ పార్టీ దేశంలో అత్యధికంగా ఉన్న బీసీల జనాభా లెక్కలతో వస్తోంది. కానీ చట్టపరంగా ఇది ఎంతవరకు వర్కౌట్ అవుతుందనేది తెలియదు. ఎందుకంటే ఒక్కో రాష్ట్రంలో ఒక్కో వర్గం ఒక్కో కులం కిందకు వస్తుంది. కాబట్టి బీసీలు ఎవరు అనే అంశాన్ని సుప్రీంకోర్టు ప్రశ్నిస్తే చెప్పడం కూడా కష్టమే. అందుకే ఈ అంశాన్ని రాష్ట్ర ప్రభుత్వం తమ చేతిలో పెట్టుకోవడం కంటే కాంగ్రెస్ ఢిల్లీ పెద్దలు చేతుల్లో పెడితేనే కరెక్ట్ అని ఆలోచిస్తుంది. తెలంగాణ రాజకీయాల్లో ఇప్పుడు బీసీ సంఘాల నుంచి కాంగ్రెస్ కు అంతో ఇంతో మద్దతు వస్తుంది. కాబట్టి దీన్ని కాపాడుకునేందుకు స్థానిక సంస్థలు ఎన్నికల్లో ఆర్థికంగా పార్టీ పరంగా రిజర్వేషన్లు ఇచ్చి.. ప్రతిపక్షాలకు సవాల్ విసరడానికి రెడీ అవుతున్నారు. చూడాలి మరి రెండు రోజుల్లో రేవంత్ రెడ్డి ప్రభుత్వం ఎలాంటి నిర్ణయం తీసుకుంటుందో. తెలంగాణలో స్థానిక సంస్థల ఎన్నికల్లో బీసీలకు 42% రిజర్వేషన్లు ఇవ్వాలని కాంగ్రెస్ ప్రభుత్వం ఎంతగానో పట్టు పట్టింది. దానికోసం చాలా ప్రయత్నాలు కూడా చేసింది. కానీ ఏం లాభం చివరకు కోర్టులో ఎదురు దెబ్బ తగిలింది. ఒక్క పిటిషన్ వేస్తే చివరకు జీవోను రద్దు చేసే పరిస్థితి వచ్చింది. చట్టపరంగా రిజర్వేషన్లు 50 శాతం మించకూడదు అని నిబంధన ఇప్పుడు పెద్ద సంకటనలా మారింది. హైకోర్టులో ఈ విషయం ఇప్పట్లో తేలేలా లేదు. విచారణకు ఇంకో నెల సమయం ఉంది. కానీ అప్పటిదాకా స్థానిక సంస్థలు ఎన్నికలను ఆపడం కష్టం. ఒకవేళ అప్పటివరకు ఆపినా అనుకూలమైన తీర్పు వస్తుందనే నమ్మకం లేదు. సుప్రీంకోర్టు గతంలో ఇచ్చిన తీర్పులను పరిశీలించాలని హైకోర్టు సూచిస్తోంది. కాబట్టి ఇప్పుడు హైకోర్టులో తేల్చుకోవడం కంటే సుప్రీంకోర్టుకు వెళ్లాలని కాంగ్రెస్ ప్రభుత్వం భావిస్తుంది. సుప్రీంకోర్టులో ఈ రిజర్వేషన్ల అంశంపై పోరాడాలని నిర్ణయం తీసుకుంది. ఇంకోవైపు పాత పద్ధతిలో నోటిఫికేషన్ ఇవ్వడానికి కూడా రెడీ అవుతోంది.

సంపాదకీయం

దరిద్రానికి బ్రాండ్ అంబాసిడర్ ఆ దేశం

దరిద్రమంతా కట్టకట్టకుని ఆ దేశంలోనే కొలుపుందిట. అది అంతకంతకు పెరిగిపోతూ దరిద్రానికి కేరాఫ్ అడ్రస్ గా మారిందంట. ఇంతకీ ఆ దరిద్రాన్ని నిండా కౌగిలిచుకున్న దేశం ఏమిటి అంటే భారత్ దాయాది పాకిస్థాన్ అని అంటున్నారు. ఈ విషయం ఎవరో చెప్పింది కాదు, ప్రపంచ బ్యాంక్ తన నివేదికలో పేర్కొంది. **పేదరికం తిష్ట :** పాకిస్థాన్ లో పేదరికం పూర్తిగా తిష్ట వేసింది అని ప్రపంచ బ్యాంక్ ఆందోళన వ్యక్తం చేసింది. పాకిస్థాన్ పేదరికం అతి భయంకరంగా పెరిగిపోతోంది అని పేర్కొంది. కేవలం ఎనిమిదేళ్ళ కాలంలో గరిష్ట స్థాయికి ఇది చేరింది అని గుర్తు చేసింది. ఒక వైపు చూస్తే పాక్ ఐఎంఎఫ్ నుంచి భారీగా రుణాలు తీసుకుంటున్నా ఆ దేశంలో పేదరికం ఎక్కడా తగ్గడం లేదని ఎత్తి చూపింది. **రక్షణ రంగం పైనే :** పాకిస్థాన్ తెచ్చిన రుణాలను దేశ అభివృద్ధికి ఖర్చు చేయడం లేదని అత్యధిక శాతం రక్షణ రంగం మీదనే వెచ్చిస్తోందని ప్రపంచ బ్యాంక్ కీలక నివేదికలో స్పష్టం చేయడం విశేషం. గ్రామీణాభివృద్ధిని పాకిస్థాన్ పూర్తిగా పక్కన పెట్టేసిందని కూడా పేర్కొంది ఫలితంగా పాకిస్థాన్ లని ఆర్థిక వ్యవస్థ తీవ్ర సంక్షోభంలో కూరుకుని పోయిందని వివరించింది. **మధ్యతరగతి పోరాటం :** పాకిస్థాన్ లో మధ్యతరగతి వర్గాలు పెద్ద ఎత్తున జీవన పోరాటం చేస్తున్నా పేదరికం వైపే వారు జారిపోతున్నారని వెల్లడించింది. గత ఎనిమిది సంవత్సరాల కాలంలో చూసుకుంటే పాకిస్థాన్ పేదరికం ఎప్పుడూ లేని విధంగా గరిష్ట స్థాయికి చేరుకుందని ప్రపంచ బ్యాంక్ నివేదిక అసలైన నిజాలు బయటపెట్టింది. కేవలం రెండేళ్ళ కాలంలో అంటే 2023 నుంచి ఈ రోజుకు ఏకంగా ఏడు శాతం పేదరికంలో భారీ పెరుగుదల కనిపిస్తోంది అంటే పాక్ దారుణమైన స్థితిలో ఉందని అర్థమని చెబుతోంది. **గ్రామాల నిర్లక్ష్యం :** పాకిస్థాన్ గ్రామాలను పూర్తిగా నిర్లక్ష్యం చేస్తోంది అని ఈ నివేదిక ఎత్తి చూపిస్తోంది. ఇక దేశంలోని మొత్తం జనాభాలో 42.7 శాతంగా మధ్యతరగతి వర్గాలు ఉన్నాయని వారంతా కూడా కనీస ఆర్థిక భద్రత కోసం అల్లల్లాడుతున్నారు అంటే పాకిస్థాన్ ఏ విధంగా ఇబ్బంది పడుతోంది అన్నది కళ్ళకు కట్టినట్లుగా ఈ నివేదిక చూపించేస్తోంది. **బలహీనంగా ఆర్థికం :** పాకిస్థన్ ఈ రోజున ఆర్థికంగా అత్యంత బలహీనంగా ఉందని ఈ నివేదిక తేటతెల్లం చేస్తోంది అంతే కాదు దేశ ఆర్థిక పునాదులే చాలా వీక్ గా ఉన్నాయని చెబుతోంది. ఏ మాత్రం అలక్ష్యం చేసినా మొత్తానికి మొత్తం దేశ జనాభా పేదరికం అంచుల్లోకి జారిపోయే ప్రమాదం ఉందని కూడా హెచ్చరిస్తోంది అయితే పాక్ మాత్రం తెల్లారి లేస్తే భారత్ మీద అసూయతో అక్కసుతో దారుణమైన విమర్శలు చేస్తోంది. ఆర్బాటాలు చేస్తోంది. రక్షణ రంగం మీద పెట్టుబడులు పెడుతూ పేదల పొట్ట మాడుస్తోంది. నిజానికి పాక్ కి భారత్ నుంచి ఏ రకమైన ప్రమాదం లేదు, కానీ పాకే ఉగ్రవాదులను ప్రోత్సహిస్తోంది అన్న ఆరోపణలు ఉన్నాయి ముందు తన దేశాన్ని చక్కదిద్దే పనిలో పాక్ సీరియస్ గా దిగకపోతే రానున్న కాలంలో ప్రజల నుంచే తిరుగుబాటు వస్తుందని అంటున్నారు.

అలనాటి మధుర జ్ఞాపకాలతో పూర్వ విద్యార్థుల ఆత్మీయ సమ్మేళనం...

విద్య బోధించిన గురువులను సన్మానించి మేమెంటోలు అందజేసిన పూర్వ విద్యార్థులు...



శామీర్ పేట్ (గరుడ వార్త) : రెండు దశాబ్దాలు గడిచినప్పటికీ మరువలేని, విద్యాభ్యాస మధురస్మృతులను నెమరు వేసుకునేందుకు పూర్వ విద్యార్థుల సమ్మేళనం వేదికయ్యింది. ముడిచింతలపల్లి మున్సిపాలిటీ కొల్లూరు జిల్లా పరిషత్ ఉన్నత పాఠశాల 10వ తరగతి పూర్వ విద్యార్థులు ఆదివారం ఆత్మీయ సమ్మేలనం ఆనందోత్సాహాలతో ఘనంగా నిర్వహించారు. 2001 - 02 విద్యా సంవత్సరం చెందిన పూర్వ విద్యార్థులు జిల్లా పరిషత్ ఉన్నత పాఠశాలలో చదువుకున్న పాఠశాలలో ఆత్మీయ సమ్మేళనం ఏర్పాటు చేసుకొని తమకు విద్య బోధించిన గురువులను పాదాభివందనంతో పూలదండలతో, శాలువాలతో ఘనంగా సన్మానించి మేమెంటోలు బహుమతులు అందజేశారు. చిన్ననాటి మిత్రులను కలుసుకుని పాత జ్ఞాపకాలను నెమరు వేసుకున్నారు. అల్లరి చిల్లరి పనులను గుర్తు చేసుకుంటూ సంతోషంగా సందడిగా గడిపారు. ఉపాధ్యాయులు పూర్వ విద్యార్థులతో గడిపిన క్షణాలను గుర్తు చేసుకున్నారు. ప్రస్తుతము పూర్వ విద్యార్థులు తాము ఏ రంగంలో ఉన్నాము ఎవరెవరు ఏ ఉద్యోగాలు చేస్తున్నారు అనే విషయాలను అడిగి తెలుసుకున్నారు. చిన్ననాటి మిత్రులందరికీ వద్ద కలవడంతో వారిలో ఆనందం వెల్లి విరిసింది. ఉదయం నుంచి సాయంత్రం వరకు పాఠశాలలో గడిపిన విద్యార్థులు ఆటలు పాటలతో ఆనందంగా గడిపారు. ఈ కార్యక్రమంలో అప్పటి ఉపాధ్యాయులు, పూర్వ విద్యార్థులు పాల్గొన్నారు.

ముచ్చటగా మూడు రోడ్లు



కరీంనగర్ : ఉమ్మడి జిల్లాలో మూడు ప్రధాన రహదారుల విస్తరణ, నిర్మాణానికి కేంద్ర ప్రభుత్వం మంగళవారం నిధులు మంజూరు చేసింది. కొన్నేళ్లుగా ప్రతిపాదనల్లో ఉన్న ఈ మార్గాలకు మోక్షం కలిగించే విధంగా కరీంనగర్ ఎంపీ, కేంద్ర హోంశాఖ సహాయ మంత్రి బండి సంజయ్ చొరవ చూపించారు. గతంలో కేంద్ర మంత్రి నితిన్ గద్కరీని కలిసి వినతులు అందించారు. 2025-26 ఆర్థిక సంవత్సరానికి సంబంధించి కేంద్ర రోడ్డు, మౌలిక వసతుల నిధుల (సీఆర్ఐఎఫ్ఎస్)ను కేటాయిస్తూ ఆదేశాలు వెలువడ్డాయి. దీంతో ఈ మార్గాలకు మహర్షజ చేకూరనుంది. రాష్ట్ర వ్యాప్తంగా 34 రోడ్లకు రూ.868 కోట్లు మంజూరవగా అందులో ఉమ్మడి జిల్లాకు సంబంధించి మూడు రోడ్లకు రూ.150 కోట్లు రానుండటం శుభవరిణామం. **మార్గం :** వేములవాడ- సిరికొండ కి.మీ.లు : 18.2 **నిధులు :** రూ.23 కోట్లు **ప్రయోజనం :** 8 గ్రామాలకు **స్వరూపం :** సిరిసిల్ల, వేములవాడ ప్రాంతాల వారు నిజామాబాద్-కామారెడ్డి జిల్లాలకు వెళ్లేందుకు ఇది మరో మార్గంగా మారనుంది. **మొత్తం ఈ మార్గం 76 కి.మీ.ల మేర ఉన్నప్పటికీ వేములవాడ, చంద్రె, కోనరావుపేట మండలాలలో 18.2 కి.మీ.ల మేర విస్తరించనున్నారు. సింగిల్ రోడ్డుగా ఉన్న దీన్ని నాలుగు వరుసలుగా మార్చనున్నారు. ప్రస్తుతం ఇరుగ్గా ఉన్న ఈ దారి అంతా గుంతలమయంగా ఉంది. ఆర్గ్కొండ- మల్వాల చొరస్తా 35 రూ.50 కోట్లు 9 గ్రామాలకు**

పెద్దపల్లి, కరీంనగర్, జగిత్యాల జిల్లాల్లోని పలు మండలాలకు ఇది అనుసంధానంగా ఉన్న రోడ్డు. గడిచిన పదేళ్లుగా ఈ మార్గాన్ని విస్తరించాలనే డిమాండ్ ఉంది. కొడిమ్యాల, మల్వాల మండలాల ప్రజలు నియోజకవర్గ కేంద్రమైన చొప్పదండికి వెళ్లడానికి రవాణా మెరుగవనుంది. కల్వర్షల నిర్మాణంతోపాటు విస్తరణ వల్ల ప్రమాదాలు తగ్గే అవకాశం ఉంది. **గన్నేరువరం- కొత్తపల్లి 7 రూ.77 కోట్లు మానేరుపై వంతెన** గన్నేరువరం మండల కేంద్రం నుంచి కరీంనగర్కు రావాలంటే దాదాపుగా 30 కి.మీ.లు తిరిగి వస్తున్నారు. మానేరుపై హైలెవల్ వంతెనతోపాటు రోడ్డు నిర్మాణానికి నిధులు మంజూరవడంతో ప్రజలకు మంచి జరగనుంది. గడిచిన మూడున్నర దశాబ్దాలుగా ఈ వంతెన ఏర్పాటు కోసం పోరాటాలు, ఆందోళనలు చేపట్టారు. ఇది నిర్మిస్తే గన్నేరువరం, బెజ్జంకి, ఇల్లంతకుంట మండలాలకు దగ్గరి దారి ఏర్పాటువుతుంది. **ఇంకొన్నింటికి నిధులు తెస్తా** బండి సంజయ్కుమార్, హోంశాఖ సహాయ మంత్రి లోక్సభ నియోజకవర్గ పరిధిలో కేతవపట్నం- వైదాపూర్, కొడిమ్యాల- తాండ్రులాల, నారాయణపూర్ (ఎల్లారెడ్డిపేట)- బండలింగాపూర్ (ముస్తాబాద్) రోడ్ల ప్రతిపాదనలకు ఆమోదం రావాల్సి ఉంది. చంద్రె- మోత్పూరావుపేట, రామడుగు- కిష్టంపల్లి, శంకరపట్నం- అర్బుద్ద మధ్యన వంతెనలకు కూడా వినతులు ఇచ్చాను. వీటన్నింటి రూపురేఖలు మారుస్తాను.

వ్యర్థాలు మండించి.. వెలుగులు పంచి



హైదరాబాద్: చెత్తను మండించి విద్యుత్తు ఉత్పత్తి చేయడంలో భాగ్యనగరం రికార్డు దిశగా అడుగులేస్తోంది. ఇప్పటికే జవహర్నగర్లో 24 మెగావాట్ల విద్యుదుత్పత్తి కేంద్రం, దుండిగల్లో 15 మెగావాట్ల విద్యుదుత్పత్తి కేంద్రం ఉన్నాయి. తాజాగా జవహర్నగర్ డంపింగ్ యార్డులోనే నిర్మించిన రెండో విద్యుదుత్పత్తి కేంద్రం ప్రారంభానికి సిద్ధమవుతోంది. ఇక్కడ ఉత్పత్తయ్యే విద్యుత్తును డిస్కంకు మళ్లించేందుకు అవసరమైన అనుమతుల కోసం అధికారులు ఎదురుచూస్తున్నారు. రాబోయే రెండేళ్లలో మరో మూడు కేంద్రాలను ఏర్పాటు చేస్తామని బల్లియా చెబుతోంది. ఎక్కువ మొత్తంలో చెత్తను మండించి విద్యుత్తును ఉత్పత్తి చేసే సగర్లాల్లో హైదరాబాద్ రెండో స్థానంలో ఉందని కార్పొరేషన్కు ఇంజనీరు శ్రీనివాసరెడ్డి తెలిపారు.

మొదటి స్థానం వైపుగా.. నగరంలో రోజూ 8,500 టన్నుల చెత్త ఉత్పత్తి అవుతోంది. అందులో పొడి చెత్త 4,500 టన్నులు. ప్రస్తుతం జవహర్నగర్లోని 24 మెగావాట్ల కేంద్రంలో రోజూ 1,350 టన్నుల పొడి చెత్త, దుండిగల్లో 800 టన్నుల పొడి చెత్త భంజం అవుతోంది. రెండో విద్యుదుత్పత్తి కేంద్రం అందుబాటులోకి వస్తే మరో 1,350 టన్నుల చెత్త బాడికే కానుంది. మిగిలిన 1,000 టన్నుల పొడి చెత్తను దగ్గర్లోని సిమెంటు కంపెనీలకు పంపిస్తామని అధికారులు చెబుతున్నారు. రాబోయే రోజుల్లో మరో 3విద్యుదుత్పత్తి కేంద్రాలను ఏర్పాటు చేసి, చెత్త ద్వారా 100 మెగావాట్లకుపైగా విద్యుత్తును ఉత్పత్తి చేస్తామని, అప్పుడు హైదరాబాద్ నగరం దిల్లీని వెనక్కి వదిలి మొదటి స్థానంలో నిలుస్తుందని జీహెచ్ఎంసీ చెబుతోంది.

'గెల'గిలా కొట్టుకున్నా..

ముమ్మాటికీ అక్రమమే..!

అశ్వారావుపేట : ఆయిల్‌పాం గెలల రవాణాలో భారీ కుంభకోణం చోటుచేసుకుంది. ఎకరాకు సగటున 157.81 టన్నుల దిగుబడి సాధించినట్లు దంపతులిద్దరూ అక్రమంగా రికార్డులు సృష్టించారు. అందులో భర్త బ్యాంకు ఖాతాకు గెలల సొమ్ము రూ.4కోట్లు, గెలల రవాణా రూపంలో సుమారు రూ.12లక్షలను ఆయిల్‌ఫెడ్ చెల్లించింది. టన్ను గెలల రవాణా ఛార్జీ 15కి.మీ.లోపు రూ.370, 15-30 కిలోమీటర్లు ఉంటే రూ.460 చెల్లించాల్సి ఉంటుంది. సాధారణంగా ఎకరం విస్తీర్ణంలో గరిష్ట దిగుబడి 14టన్నులకు మించదని సమాచారం.

దంపతుల పేరిట మోసం నత్తుపల్లి మండలం పాకలగూడెం వద్ద భర్త పేరిట పదెకరాలు, భార్య పేరిట ఆదెకరాల ఆయిల్‌పాం తోట ఉంది. వీరిద్దరికీ దమ్మపేట మండలం అప్పారావుపేట పామాయిల్ పరిశ్రమ నుంచి ఫార్వర్డ్ కోడ్ (ఎఫ్కోడ్)లు జారీ అయ్యాయి. ఈవిడది జూన్ నుంచి ఆగస్టు వరకు పామాయిల్ పరిశ్రమకు 2,225 టన్నుల గెలలను ఆయన పంపించారు. అతడి భార్య పేరిట 300 టన్నుల గెలలను ఈవిడది జూలై 27, 28 తేదీల్లో, సెప్టెంబరు 3 నుంచి 10వరకు పరిశ్రమకు తరలించారు. దీనిపై కొంతమంది రైతులు ఫిర్యాదు చేసే వరకు అధికారులు మేల్కోలేదు. ఆరాతిస్తే దంపతులిద్దరూ తెలంగాణలోని నత్తవారాయణపురం, పాకలగూడెం, ఏపీలోని రాఘవాపురం, చింతంపల్లి, పట్నాయిగూడెం, గురుబట్లగూడెం, లింగగూడెం గ్రామాల్లోని కొంతమంది నుంచి గెలలు కొని అప్పారావుపేటకు తరలించారు. టీజీ ఆయిల్‌ఫెడ్ అనుమతి లేకుండా ఏకంగా కొనుగోలు కేంద్రాన్నే

ఏర్పాటుచేశారంటే అక్రమార్కులు ఎంతగా బరితెగించారో అర్థమవుతోంది. సమీప తోటల నుంచి ఎన్ని టన్నుల గెలలు రావోచ్చు? రవాణా స్థితి, ఎంతమంది రైతులు ఉన్నారో ఆయిల్‌ఫెడ్ సర్వే నిర్వహించి పూర్తిస్థాయి ఒప్పందాలతో దరఖాస్తు సమర్పించిన వ్యక్తికి కొనుగోలు కేంద్రం ఏర్పాటు చేసేందుకు అనుమతిస్తుంది. ఆ కేంద్రానికి ఎఫ్కోడ్ కేటాయిస్తుంది. అక్రమంగా గెలలు కొన్న వ్యక్తులు తమ ఎఫ్కోడ్‌ల నుంచే అప్పారావుపేట పరిశ్రమకు గెలలను తరలించారు. **హెల్త్‌లో రూ.40 లక్షలు..!** పరిశ్రమలకు తరలించిన వారికి చెల్లించాల్సిన సొమ్ములను టీజీ ఆయిల్‌ఫెడ్ ఉన్నతాధికారులు హెల్త్‌లో పెట్టారు. ఆ సొమ్ములను తీయాలంటే తప్పనిసరిగా ఆయిల్‌ఫెడ్ అనుమతి కావాలి. ఇప్పటికే చెల్లించిన సొమ్ముల మాటేమిటని రైతులు ప్రశ్నిస్తున్నారు. 'ఇద్దరు రైతులు పాకలగూడెం వద్ద గెలలు కొని పరిశ్రమకు తరలించారు. వారికి ఇప్పటికీ రూ.4కోట్లు చెల్లించాం. అనుమతి లేకుండా కొనుగోలు కేంద్రం ఏర్పాటుచేసి గెలలు సేకరిస్తున్నట్లు తెలియగానే ఎఫ్కోడ్‌లను నిలిపేశాం. వారికి చెల్లించాల్సిన రూ.40లక్షలను హెల్త్‌లో ఉంచాం. దీనిపై ఉన్నతాధికారులు సమగ్ర విచారణ జరపనున్నారు' అని అప్పారావుపేట పామాయిల్ పరిశ్రమ మేనేజర్ కల్యాణ్‌కు తెలిపారు.

కడుపు కోత.. తీరని వెత

నల్గొండ : ప్రభుత్వానుపత్రుల్లో సాధారణ ప్రసవాలకు ప్రాధాన్యం ఇస్తున్నా అవగాహన కల్పించే వారు కరవయ్యారు. గతంలో ప్రభుత్వ ఆసుపత్రుల్లో ప్రసవం జరిగి అమ్మాయి పుడితే రూ.13వేలు, అబ్బాయి అయితే రూ.12వేల నగదుతో పాటు ఎంసీపెన్ కిట్లు ఇచ్చేవారు. ప్రస్తుతం నగదు పథకం నిలిచిపోయింది. కిట్లు కూడా అందడం లేదు. దీంతో ఎక్కువ శాతం మంది ప్రైవేటు ఆసుపత్రులను ఆశ్రయిస్తున్నారు. ఇలా వెళ్తున్నవారిలో 85 శాతం వరకు శస్త్రచికిత్సలే జరుగుతున్నాయి.ప్రభుత్వానుపత్రులకు ప్రసవాల కోసం వస్తున్న బాధితులను కొందరు కింది స్థాయి ఉద్యోగులు కమీషన్లకు కక్కుర్తి పడి ప్రైవేటుకు పంపుతున్నారన్న ఆరోపణలున్నాయి. ఒక్కరిని ప్రైవేటులో చేర్చితే రూ.3-5 వేల వరకు కమీషన్ పొందుతున్నట్లు సమాచారం. ప్రైవేటు ఆసుపత్రులకు వెళ్లే బాధితులకు ముందుగానే రూ.50వేల నుంచి 60వేల వరకు ప్యాకేజీలు మాట్లాడి శస్త్రచికిత్సలు చేస్తున్నారు. **అవగాహన కల్పిస్తున్నాం.పుట్ల శ్రీనివాస్, డీఎంహెచ్‌వో, నల్గొండ** జిల్లాలో ప్రభుత్వ ఆసుపత్రుల్లో ప్రసవాల సంఖ్య పెంచడానికి కృషి చేస్తున్నాం. ప్రత్యేక సదస్సులు ఏర్పాటు చేసి అవగాహన కల్పిస్తున్నాం. వైద్యాధికారులతో పాటు సిబ్బందికి ప్రతి నెలా సమావేశాలు ఏర్పాటు చేసి సూచనలు చేస్తున్నాం. ప్రైవేట్ ఆసుపత్రులను తనిఖీ చేసి సాధారణ ప్రసవాలకు ప్రాధాన్యం ఇవ్వాలని చెబుతున్నాం. ఎక్కువ మొత్తంలో నగదు పనులు చేస్తే పీసీపీఎన్‌డీటీ ప్రకారం చర్యలు తీసుకుంటాం.

పోషకాహారమే మహాభాగ్యం..!

కొత్తగూడెం : ఖమ్మం, భద్రాద్రి కొత్తగూడెం జిల్లాల్లో పోషకాహార లోపంతో బాధపడుతున్నవారి సంఖ్య ఏలా పెరుగుతోంది. చిన్నారుల నుంచి గర్భిణుల వరకు పోషక లోపాలతో సతమతమవుతున్నారు. వీరిలో కొంతమంది మంచాలకే పరిమితమవుతుంటే, మరికొందరు మృత్యువాతపడుతున్నారు. ఇలాంటి సమస్యలకు చెక్ పెట్టేందుకు రాష్ట్ర ప్రభుత్వం మహిళా శిశు సంక్షేమశాఖ ద్వారా బుధవారం (ఈనెల 17) నుంచి అక్టోబర్ 16 వరకు చిన్నారులు, మహిళల్లో పోషకాహార ప్రాధాన్యంపై అవగాహన కల్పించేందుకు పోషణ మాసోత్సవాలు నిర్వహిస్తోంది. తక్కువ ఖర్చుతో స్వయంగా పోషక విలువలను పెంపొందించే విధానాలను విస్తృతపరచుకోవాలని సూచించనుంది. ఆరోగ్య, కుటుంబ సంక్షేమశాఖ అధ్యక్షంలో మోగా వైద్యశిబిరాలు నిర్వహించనుంది. **యంత్రాంగం చేపట్టనున్న కార్యకలాపాలు** చిన్నారులకు పోషకాహారంతో పాటు నాణ్యమైన పూర్వ ప్రాథమిక విద్యనందించేందుకు కనరత్న చేస్తుంది. **జంక్ ఫుడ్ వినియోగాన్ని తగ్గిస్తూ** పంచదార, ఉప్పు, సూనె వాడకాన్ని ఎలా పరిమితం చేయాలనే అంశాలపై అవగాహన కల్పిస్తుంది. **శిశువు, చిన్నారుల్లో సక్రమమైన ఆహార అలవాట్లు** అలవడేలా వైతన్య కార్యక్రమాలు నిర్వహిస్తుంది. **పోషకాహార మిషన్‌లో పురుషుల భాగస్వామ్యాన్ని ప్రోత్సహించే** విధానాలను విస్తరించినట్లు.వోకల్ ఫర్ లోకల్ సినాదంతో గ్రామీణ ఉత్పత్తులను ప్రోత్సహించి ఆత్మ నిర్భరతను పెంపొందించనుంది. సాంకేతిక పరిజ్ఞానాన్ని వినియోగించి ఆరోగ్యాన్ని మెరుగుపరిచే కార్యక్రమాలు చేపడుతుంది.

డిజిటల్‌మయం.. అవగాహనే ముఖ్యం

నిర్మల్ :కోటపల్లి మండలానికి చెందిన ఓ వ్యక్తి రూ.500తో డీటీహెచ్ రీఛార్జ్ చేసుకున్నారు. ఎంతసేపు ఎదురుచూసినా ‘పేమెంట్ పెండింగ్ అని వస్తోంది. తీరా ఖాతాలో చూస్తే సామ్మ్యు చెల్లించినట్లు చూపిస్తోంది. రీఛార్జ్ మాత్రం పూర్తవలేదు. చెన్నూరు పట్టణంలోని ఓ వస్త్ర దుకాణంలో ఇటీవల ఇద్దరు వ్యక్తులు వచ్చి రూ.5 వేల దుస్తులు కొనుగోలు చేశారు. చరవాణి ద్వారా చెల్లింపులు చేసి వెళ్లిపోయారు. తీరా దుకాణదారు ఖాతాలో చూసుకుంటే డబ్బు జమకాలేదు. సీసీ కెమెరాల ఆధారంగా పోలీసులు ఆరా తీసి, సదరు వ్యక్తులను గుర్తించి వారికి విషయాన్ని చెప్పి తిరిగి డబ్బులు తీసుకోవాల్సి వచ్చింది. న్యూస్‌టుడే, చెన్నూరు: ప్రస్తుతం మారుమూల పల్లెలోనూ డిజిటల్ చెల్లింపులు పెరిగాయి. స్మార్ట్ ఫోన్సు, అంతర్జాల సేవలు చౌకగా అందుబాటులోకి రావడంతో ప్రజలు త్వరగా ఆన్‌లైన్ లావాదేవీలకు అలవాటు పడ్డారు. బ్యాంకులు ప్రత్యేక యాప్‌లు అందుబాటులోకి తీసుకొచ్చాయి. కాకపోతే కొన్ని సాంకేతిక సమస్యలతో చెల్లింపుల్లో చోటుచేసుకుంటున్న పరిణామాలు వినియోగదారులను వ్యాపారులను అయోమయానికి గురిచేస్తున్నాయి.

అప్రవృత్తత అవసరం



లావాదేవీలు విఫలమైన సమయంలో వచ్చే సందేశాలను పూర్తిగా చదివితే సమస్య అర్థమవుతోంది. పల్లెల్లో చాలా మందికి ఆంగ్ల భాషలో వచ్చే సందేశాలు చదవడం, అర్థం చేసుకోవడం రాదు. సాంకేతిక సమస్యలపై ఫిర్యాదు చేయడానికి ప్రతీ యూపీఐ యాప్‌లో దిగువన సపోర్ట్ అండ్ హెల్ప్ అనే ఆప్షన్ ఉంటుంది. దాన్ని ఎంపిక చేసుకోగానే ఫిర్యాదు స్వీకరిస్తుంది. లావాదేవీల వివరాలు, తలితెన్న సమస్యను సమోదు చేస్తే మూడు రోజుల్లో సగదు ఖాతాలో జమవుతుంది. యాప్‌లో కస్టమర్ కేర్ సంచిర్ల కోసం ఆన్‌లైన్‌లో వెతికితే సైబర్ నేరగాళ్ల వలలో పడే ప్రమాదం ఉంది.

సగదు పోతే ఫిర్యాదు చేయాలి

సాధారణంగా యాప్‌ల ద్వారా లావాదేవీలు విఫలమైనప్పుడు ఖాతా నుంచి వెళ్లిపోయిన సామ్మ్యు తిరిగి రావడానికి 27 నుంచి 72 గంటల సమయం పడుతుంది. అలా జరగని పక్షంలో నేరుగా సంబంధిత బ్యాంకుకు వెళ్లి లిఖితపూర్వక ఫిర్యాదు చేయాలి. వారంలో పరిష్కారం కాకుంటే ఆయో బ్యాంకుల అంబుడ్స్‌మెన్లకు ఫిర్యాదు చేస్తే పరిష్కరిస్తారు.

కారణాలివి ఆన్‌లైన్ చెల్లింపులకు అంతరాయం లేని అంతర్జాల సేవలు ఉన్నప్పుడే యాప్‌లు సమర్థంగా పనిచేస్తాయి. మధ్యలో అంతర్జాలం వేగం తగ్గినా, పూర్తిగా ఆగిపోయినా విఫలమవుతుంటాయి. పేమెంట్ యాప్ ఏదైనా కేవలం బ్యాంకులు, ఖాతాదారుల మధ్య వారధిగా పనిచేస్తుంది. చెల్లింపులు జరిగే సమయంలో రెండు బ్యాంకుల సర్వర్లు సరిగా పనిచేస్తేనే పేమెంట్ సాఫీగా పూర్తవుతుంది. సర్వర్, సెట్‌వర్క్‌లో అంతరాయం ఏర్పడితే చెల్లింపులు నిలిచిపోతాయి.

భూ రక్షణ.. సంపద సృష్టి..

నిర్మల్ : ప్రస్తుత రోజుల్లో భూముల ధరలు రోజు రోజుకు పెరిగిపోతున్నాయి. కొందరు ప్రభుత్వ స్థలాలను ఆక్రమిస్తున్నారు. అలాంటి సర్కారు భూముల రక్షణకు జిల్లా గ్రామీణాభివృద్ధిశాఖ అధికారులు ప్రత్యేక కార్యాచరణ రూపొందించారు. నీటిపారుదలకు సంబంధించిన వాటిని సంరక్షించాలని నిర్ణయించి శాఖ అధికారులను సంప్రదించారు. ఇందుకోసం కడెం, సోన్ మండలాల్లో ఉన్న వాటిని శాఖకు తెలియించారు. రెండేళ్ల క్రితం ఆ చోట్లలో మొక్కలు నాటగా ప్రస్తుతం ఏవుగా పెరిగి పచ్చదనంతో అలరారుతోంది.

ఆదాయ వసరుగా..

కడెం మండల కేంద్రంలో అయిదు ఎకరాలు, సోన్ మండలం సాకెరలో



రెండు ఎకరాల భూమిని నీటిపారుదల శాఖ అధికారులు డీఆర్డీవోకు కేటాయించారు. మహాత్మా గాంధీ జాతీయ గ్రామీణ ఉపాధి హామీ పథకంలో రెండేళ్ల క్రితం ఉసిరి, జామ, సీతాఫలం, మునగ, వెదురు, మామిడి, నిమ్మ, బేకు, అరటి తదితర మొక్కలు నాటారు. రెండు చోట్ల కలిపి మొత్తం 5వేల మొక్కలు ఏర్పాటు చేశారు. ఇందుకు ఇప్పటి వరకు రూ.25 లక్షల వరకు వ్యయం చేశారు. వీటి నిర్వహణ బాధ్యతలను గ్రామ పంచాయతీ కార్యదర్శులతోపాటు, ఒక వాచ్‌మెన్, ఇతరత్రా పనులను ఉపాధి కూలీలతో చేయిస్తున్నారు. రెండేళ్లలోనే ప్రస్తుతం జామకాయలు చెట్లకు విరివిగా కాకాయి. పంచాయతీరాజ్, నీటిపారుదల శాఖల ఇంజనీరింగ్ అధికారుల సౌజన్యంతో కార్యక్రమాన్ని విజయవంతంగా నిర్వహిస్తున్నారు. నాదీన మొక్కలను కంటికి రెప్పలా కాపాడడంతో 99 శాతం బతికాయి. వాటిని విక్రయించగా వచ్చే ఆదాయాన్ని పంచాయతీలకు సమకూర్చేలా ప్రణాళికలు సిద్ధం చేశారు. ఈ విషయమై డీఆర్డీవో విజయలక్ష్మిని ‘న్యూస్‌టుడే’ సంప్రదించగా.. విలువైన భూముల రక్షణతోపాటు పంచాయతీలకు ఆర్థిక తోడ్పాటునందించాలన్న ప్రధాన ఉద్దేశంతో ‘సంపద వనాలు’ పేరిట వీటిని ఏర్పాటు చేశామని చెప్పారు.

ఆగేవి తక్కువ.. ప్రయాణికులు ఎక్కువ



గోదావరిఖని : పారిశ్రామికంగా అభివృద్ధి చెందిన రామగుండుం ప్రాంత రైల్వే ప్రయాణికులకు సరిపడా రైళ్లు అందుబాటులో లేవు. దీల్లీ ప్రధాన రైలు మార్గంలో కీలకమైన రామగుండుం రైల్వే స్టేషన్‌లో ప్రయాణికుల డిమాండ్‌కు అనుగుణంగా రైళ్ల నిలుపుదల లేకపోవడంతో ఆసోకర్యానికి గురవుతున్నారు. సింగరేణి, ఎస్పీసీ, ఆర్ఎఫ్‌సీఎల్, సిమెంట్ ఫ్యాక్టరీల్లో పనిచేసే ఉద్యోగులు చాలా మంది వివిధ రాష్ట్రాలకు చెందిన వారున్నారు. దీంతో పాటు వ్యాపారులు కూడా ఇతర రాష్ట్రాలకు చెందిన వారున్నారు. వారికి అనుగుణంగా సూపర్‌ఫాస్టు రైళ్లను నిలపాలని చాలా కాలంగా డిమాండ్ ఉన్నా రైల్వే అధికారులు స్పందించడం లేదు. రామగుండుం రైల్వే స్టేషన్ నుంచి రోజుకు 94 రైళ్లు ప్రయాణిస్తుంటాయి. కేవలం 35 రైళ్లు మాత్రమే ఆగుతున్నాయి. ఇందులో కొన్ని వీక్షికి ఉన్నాయి. రోజు వారీగా నడిచే సూపర్‌ఫాస్టు, ఎక్స్‌ప్రెస్‌లు కొన్నింటికి మాత్రమే హాల్టింగ్ ఉంది.

ఆదాయం అధికమే

రామగుండుం రైల్వే స్టేషన్ నుంచి రోజు 1500 మంది ప్రయాణికులు వివిధ ప్రాంతాలకు ప్రయాణిస్తున్నారు. రోజు రూ.3 లక్షల వరకు

ప్రయాణికుల ద్వారా ఆదాయం వస్తుంది. మరిన్ని రైళ్లను ఆపితే ఆదాయం పెరిగే అవకాశం ఉంది. కొవిడ్ సమయంలో రద్దు చేసిన కొన్ని రైళ్లను ఇటీవల పునరుద్ధరించారు. కాజీపేట-బల్లార్ల మార్గంలో అతిపెద్ద రైల్వేస్టేషన్‌లో రామగుండుం ఒకటి.

అందుబాటులోకి రాని సూపర్‌ఫాస్టులు

రామగుండుం రైల్వేస్టేషన్‌లో సూపర్‌ఫాస్టు రైళ్లను నిలవడం ద్వారా ప్రయాణికులకు మరింత సౌకర్యం ఉంటుంది. ప్రస్తుతం నడుస్తున్న బల్లార్ల నుంచి కాజీపేట వరకు ఉన్న రైలును సికింద్రాబాద్ వరకు పొడిగించాలని కోరుతున్నారు. తిరుపతికి వెళ్లే ప్రయాణికులకు ఇక్కడి నుంచి చాలా తక్కువ సౌకర్యం ఉంది. కాగజ్‌నగర్ నుంచి తిరుపతికి ప్రత్యేక రైలు నడపాలని ప్రయాణికులు డిమాండ్ చేస్తున్నారు.

డిమాండ్ ఉన్న రైళ్లు

న్యూజ్‌జయంతి ఎక్స్‌ప్రెస్

గరీబ్‌రథ్ ఎక్స్‌ప్రెస్ మిలినియం సూపర్‌ఫాస్టు ఎక్స్‌ప్రెస్

గయా వీక్షి సూపర్‌ఫాస్టు ఎక్స్‌ప్రెస్

జైహ్రా్ సూపర్‌ఫాస్టు ఎక్స్‌ప్రెస్

నవజీవన్ సూపర్‌ఫాస్టు ఎక్స్‌ప్రెస్

చదువుపై అతివల ఆసక్తి

చదువుకున్నారో వివరాలు సేకరించారు. వీరి వివరాలను ఉల్లాస్ యాప్‌లో సమోదు చేశారు. దాని ఆధారంగా చదువు చెప్పించడం కోసం ప్రభుత్వం చర్యలు తీసుకునే వీలుంది. జిల్లాలోని గ్రామాలు, పట్టణాల్లో 32,777 మంది మహిళల లక్ష్యం నిర్దేశించగా, 79,182 మంది మహిళలు పేర్లు సమోదు చేసుకున్నారు.

ఉన్నత చదువులకు టాస్

స్వతక్తి సంఘాల్లోని మహిళలు చదువును మధ్యలో వదిలేసిన వారు ఉన్నత విద్య చదవడానికి టాస్ పథకం ద్వారా దూరవిద్యలో ప్రవేశాలు తీసుకునేలా ప్రోత్సహిస్తున్నారు. పదోతరగతిలోపు చదివిన వారు పైచదువులు కొనసాగించడం, పదోతరగతి పాసైన వారు ఇంటర్, ఇంటర్ పూర్తి చేసిన వారు డిగ్రీ చేసేలా చర్యలు చేపట్టారు.

జిల్లావ్యాప్తంగా 2,348 మందిని ఈ ఏడాది ఉన్నత చదువులు చదివించాలని నిర్ణయించగా 5,283 మంది మహిళలు ముందుకొచ్చారు.

ఇందులో పదోతరగతిలో 1,935, ఇంటర్ కోసం 3,348 మంది మహిళలు ఉన్నత విద్య కోసం ప్రవేశాలు తీసుకుంటున్నారు. ఓ వైపు సంఘాల్లోనే ఉంటూ చదువులో రాణించాలనే లక్ష్యంతో ముందుకెళ్తున్నారు. దీనికి ఆర్పీలు, సీపీలు, సంఘాల సభ్యులు సహకరిస్తున్నారు.

రాష్ట్రంలోనే ఉల్లాస్ సమోదులో మొదటి స్థానంలో, టాస్ సమోదులో రెండో స్థానంలో ఉన్నామని మెప్పా పీడీ స్ఫురూపారాణి చెప్పారు. పట్టణాల్లో అర్హత ఉన్న వారందరిని సమోదు చేశామని, ఉన్నత చదువులకు ఫీజు కట్టించి ప్రవేశాలు చేయించామని వివరించారు.

నమ్మినోళ్లే.. ముంచేటోళ్లు..!



కొత్తగూడెం : ఖమ్మం, భద్రాద్రి కొత్తగూడెం జిల్లాల్లో చోటుచేసుకుంటున్న దొంగతనాలు, దోపిడీలు, మోసాలతో ప్రజలు ఔచేరితెచ్చుతున్నారు. వీటిని అక్కటాయినికి క్షేత్రస్థాయిలో పోలీసు యంత్రాంగం తగిన చర్యలు తీసుకుంటున్నప్పటికీ.. కేటూగ్లకు పగలూరాత్రి అనే తేడా లేకుండా దొంగతనాలు, దోపిడీలతో రచ్చిపోతున్నారు.

పగలు రక్తీ. రాత్రి దోపిడీ

ఖమ్మం, భద్రాద్రి కొత్తగూడెం జిల్లాల్లో చోటుచేసుకుంటున్న దొంగతనాలు, దోపిడీలతో

ప్రజలకు కంటిమీద కునుకు లేకుండా పోతోంది. పగలు రక్తీ నిర్వహించి రాత్రుల్లో దోపిడీలకు పాల్పడుతున్నారు. ఉభయ జిల్లాల్లో 2023లో 338

దోపిడీలు జరగ్గా అందులో 288 రాత్రిపూట చోటుచేసుకోవటం గమనార్హం. దోపిడీలతో పాటు దొంగతనాలు సైతం ఉభయ జిల్లాల ప్రజలను ఔచేరితెచ్చిస్తున్నాయి.

నమ్మితే కొందరు నిండా ముంచుతున్నారు. అధికారుల సంతకాల పోర్టరీలు, నకిలీ బంగారం తాకట్టపెట్టి రుణాలు పొందటం, ఒకే భూమిని అనేక మందికి విక్రయించటం, బ్యాంకు, ఏటీఎం, క్రెడిట్‌కార్డు, బీటింగ్ కేసులు తదితరాల రూపంలో కేటూగ్లు నమ్మిన వారిని తప్పుదోవ పట్టించి జేబులు నింపుకొన్నారు. ఉభయ జిల్లాల్లో చిట్టిపాటల పేరిట అమాయక ప్రజలు నుంచి రూ.కోట్లు వసూలుచేసి జేబు పెట్టిన సందర్భాలున్నాయి.

పోర్టరీలు, మోసాతే అధికం..2023లో ఖమ్మం జిల్లాలో పోర్టరీలు, మోసాలకు సంబంధించిన నేరాలు 483, భద్రాద్రి జిల్లాలో 276 సమోదయ్యాయి. బీటింగ్ బీటింగ్ కేసులు ఖమ్మం.. 194, భద్రాద్రి.. 113 ఉన్నాయి. జాతీయ నేర గణాంక సంస్థ (ఎన్‌సీఆర్‌ఐ) తాజాగా వెల్లడించిన గణాంకాల ప్రకారం 2023లో ఉభయ జిల్లాల్లో 591 దొంగతనాలు, 338 దోపిడీలు, 759 మోసాలు సమోదు కావటం కలవరపరుస్తోంది .2023లో మొత్తమ్మీద 591 దొంగతనాలు జరగ్గా.. ఖమ్మం జిల్లాలో 335, భద్రాద్రిలో 256 సమోదయ్యాయి. వివిధ రకాల వాచనాలు 227 చోరికి గురయ్యాయి. ఖమ్మం జిల్లాలో 133, భద్రాద్రి జిల్లాలో 94 ఉన్నాయి.

రోబోయింగ్‌లో మెలి-శారు

హుస్సాబాద్ : ఉమ్మడి మెదక్ జిల్లాకు చెందిన ఇద్దరు విద్యార్థులు రోయింగ్‌లో రాణిస్తున్నారు. చదువుతో పాటు తమకు ఇష్టమైన క్రీడలో పతకాల పంట పండిస్తున్నారు.రాష్ట్ర, జాతీయ స్థాయిలో పాల్గొని నత్తా చాటుతున్నారు. ఈ క్రమంలోనే ఈ నెల 13 నుంచి కేరళలో జరిగే జాతీయ స్థాయి పోటీలకు మరోసారి ఎంపికయ్యారు. హుస్సాబాద్ పట్టణ పరిధిలోని ఆరోపల్లికి చెందిన కాతభోయిన మురళి, లలిత దంపతుల కుమారుడు అభిజిత్ యాదవ్ హైదరాబాద్ హాకీపేట లోని క్రీడా పాఠశాలలో ఇంటర్ మెదటి సంవత్సరం చదువుతున్నారు. చిన్నప్పటి నుంచి అటలపై మక్కువ చూపడంతో తల్లిదండ్రులు గుర్తించి ప్రోత్సహించారు. ఈ క్రమంలోనే క్రీడా పాఠశాలలో ప్రవేశాలకు నిర్వహించిన ఎంపిక పోటీలకు తీసుకువెళ్లగా చక్కని ప్రతిభ చూపి ఎంపికయ్యారు. అక్కడ 4వ తరగతిలో చేరాక రోయింగ్‌పై ఉన్న ఆసక్తిని గుర్తించిన శిక్షకులు సూతం ప్రోత్సహించారు. నైపుణ్యలు, మెలకువలు నేర్పించారు. ప్రతిభ చూపి పతకాలు సాధించారు

అభిజిత్ గతంలో హైదరాబాద్, పుణె, పంజాబ్, కేరళ, ఉత్తరప్రదేశ్

పెద్దాసుపీత్రుల్లో సేవల సుస్తీ

కోరుట్ల : కోరుట్ల ఆసుపత్రిలో జనరల్ మెడిసిన్, జనరల్ సర్జన్, ఆర్థోపెడిక్, గైనకాలజిస్టు వంటి కీలక పోస్టులు ఖాళీగా ఉన్నాయి. వైద్యులు, నర్సులు, ఇతర సిబ్బంది కలిసి 40 పోస్టులు భర్తీ చేయాల్సి ఉంది. మెల్‌పల్లి ఆసుపత్రిలో సివిల్ సర్జన్లు మూడు, డిప్యూటీ సివిల్ సర్జన్లు నాలుగు, సివిల్ అనిస్టెంట్ సర్జన్లు ఎనిమిది పోస్టులు ఖాళీగా ఉన్నాయి. నిత్యం 300 వరకు ఓపీ సమోదవుతుండగా 9 మంది వైద్యులు పరీక్షించి మందులు అందజేస్తున్నారు. ఎముకల వైద్య నిపుణుడు లేకపోవడంతో రోడ్డు ప్రమాద క్షతగాతులను జగిత్యాల ఆసుపత్రికి పంపిస్తున్నారు.

పరికరాలు నిరుపయోగం

కోరుట్లలో రూ.16.80 కోట్లతో 100 పడకల ఆసుపత్రి భవనాన్ని నిర్మించి 2023లో ప్రారంభించారు. ఆసుపత్రి సూతన భవనంలో ఒకటి, రెండో అంతస్తులో ఐసీయూ, ఆపరేషన్ థియేటర్, పిల్లల వార్డు, ఇతర వార్డులు వృధాగా ఉన్నాయి. సీఎఆర్‌ఎం, ఎక్స్‌రే యంత్రా



లు, ఆక్సిజన్ ఫ్లాంట్లు మంజూరైనా టెక్నీషియన్లు లేక నిరుపయోగంగా మారాయి. మెల్‌పల్లి సామాజిక ఆసుపత్రిలో చేపట్టిన భవన నిర్మాణం అసంపూర్తిగా ఉంది. ప్రస్తుత భవనం సరిపోక అటు వైద్యులు, ఇటు రోగులు ఇబ్బందులు పడుతున్నారు.

పలు చోట్ల పెచ్చులాడటమే కాకుండా వర్షానికి ఉరుస్తోంది. వైద్యులకు సరిపడా గదులు లేవు. రక్తనిల్పు కేంద్రానికి గది లేక పరికరాలు మూలల పడ్డాయి. ఎక్స్‌రే గది గోడలు తడిగా మారుతున్నాయి.

పరందాలోనే రోగులు బారలు

మెల్‌పల్లిలో వరందాలోనే ఓపీకి, రక్త పరీక్షలకు, మందు గోళీలకు రోగులు బారలు తీరుతున్నారు. నిత్యం 300 వరకు ఓపీ సమోదవుతుండగా జ్వరం కేసులు ఎక్కువగా రావడంతో ముప్పై పడకలకు బదులు 80 పడకలు చేసి సేవలందిస్తున్నారు.జగిత్యాల జిల్లా ఆసుపత్రి, మాతా శిశు సంరక్షణ కేంద్రంలో పాఠశాద్వం లోపించింది. సాధారణ ఆసుపత్రిలో రోజూ 400కు పైగా ఓపీ ఉంటోంది. 60 మంది వైద్యులున్నా సిబ్బంది కొరత ఉంది.జిల్లాకేంద్రంలోని మాతా శిశు సంరక్షణ కేంద్రంలో 300కు పైగా ఓపీ ఉండగా 50 మంది వైద్యులు సేవలందిస్తున్నారు. ఆసుపత్రి ఇవరణలో రోడ్డు గుంతలమయంగా మారడంతో రోగులు ఇబ్బందులు పడుతున్నారు.

ఏ భవనం చూసినా..

ఏముంది గర్వకారణం

భువనగిరి : యాదగిరిగుట్ట మండలంలోని ముద్రిగూడెం గ్రామ పంచాయతీ శిథిల భవనంలో కొనసాగడం ప్రమాదాన్ని సూచిస్తోంది. గుండ్లపల్లి ప్రాథమిక ప్రభుత్వ పాఠశాల శిథిలావస్థకు చేరగా ఇటీవల మరమ్మతులు చేయించినా భయాన్నీ కలిగిస్తోంది. యాదగిరిగుట్ట ప్రాథమిక పాఠశాల భవనం పక్కన ఉన్న అదనపు గది పూర్తిగా శిథిలమై ఎప్పుడు కూలుతుందో తెలియడం లేదు. జిల్లాలోని పంచాయతీ కార్యాలయాలు శిథిల భవనాల్లోనే కొనసాగుతున్నాయి. వానలకు పైకెప్పుల పెచ్చులు ఊడి ప్రమాదకరంగా మారాయి. కొద్దిపాటి వర్షం వచ్చినా గోడలు, స్లాబ్ తడిసి ముద్దవుతుండటంతో దస్త్రాలు, ఇతర సామగ్రిని భద్రపరిచేందుకు సిబ్బంది నానా తంటాలు పడుతున్నారు. గ్రామ సభలు, ఇతర సమావేశాలు చెట్ల కిందే నిర్వహిస్తున్నారు.

2018లో కొత్తగా ఏర్పడిన వాటికి సొంత భవనాలు లేక ప్రభుత్వ పాఠశాలలు, అంగన్వాడీ కేంద్రాలు, సామాజిక భవనాల్లో కొనసాగుతున్నాయి. పాత భవనాల్లో మరుగుదొడ్ల నదుచాయం లేకపోవడంతో ఒకటికి, రెంటికి కార్యదర్శులు, సిబ్బంది ఇబ్బందులు ఎదుర్కొంటున్నారు. తమ పరిస్థితి మరింత దారుణంగా ఉంటోందని మహిళా కార్యదర్శులు వాపోతున్నారు. పంచాయతీ భవన నిర్మాణాలకు ఎన్‌ఆర్‌ఈజీఎస్‌లో నిధులు మంజూరైనా.. పలుచోట్ల నిర్మించేందుకు ఎవరూ ముందుకు రాకపోవడంతో పనులు ప్రారంభం కాలేదు. మరికొన్ని చోట్ల శంకుస్థాపనల వరకే పరిమితమయ్యాయి.

జిల్లాలో పూర్వం 421 జీవీలు ఉండేవి. సాయినగర్ రంగారెడ్డి జిల్లాలో విలీనమైంది. 420 పంచాయతీలుండగా 30 శిథిలావస్థకు చేరుకున్నాయి. కొత్తగా ఏర్పడిన ఏడు పంచాయతీలకు సొంత భవనాలు లేవు. అవికూడా ఇతర చోట్ల కొనసాగుతున్నాయి. మిగిలినవన్నీ సొంత భవనాల్లోనే నిర్వహిస్తున్నారు. వాటిలో కూడా కొన్ని శిథిలావస్థకు చేరుకున్నాయి. ప్రస్తుతం 37 జీవీల భవన నిర్మాణాలు కొనసాగు



తున్నట్లు డిఆర్‌డీవో టి.నాగిరెడ్డితో చెప్పారు.

ఆత్మకూరు మండలంలో కొరటికల్, రేపాక, పుల్లాయిగూడెం, పోతిరెడ్డి పల్లి, రాయపల్లి, సర్వేపల్లి గ్రామ పంచాయతీ భవనాలు శిథిలావస్థకు చేరుకున్నాయి. ఎన్‌ఆర్‌ఈజీఎస్ కింద కొత్త భవనాలు నిర్మించేందుకు అనుమతులు వచ్చినా నిర్మాణాలు చేపట్టేందుకు ఎవరూ ముందుకు రావడంలేదు. సారంగండ్లగూడెలో ప్రాథమిక పాఠశాల భవనంలో కొనసాగుతోంది.

జిల్లాలో గ్రామపంచాయతీలు : 427

చక్కా భవనాల్లో కొనసాగుతున్నవి: 390

శిథిల భవనాలు : 30

అద్దె, ఇతర భవనాల్లో ఉన్నవి : 37

నిర్మాణాల్లో ఉన్నవి : 37

ద్రోన్లు.. రాబోయే జీవితం

హైదరాబాద్: ‘ద్రోన్లు.. రోబోలంటే చిన్నప్పటి నుంచి ప్రాణం.. చదువుకునే రోజుల్లో సినిమాల్లో చూసి ప్రేరణ పొందా.. ఇంటర్మీడియేట్‌లో వాటిని తయారు చేయడం నేర్చుకున్నా. బిట్స్ హైదరాబాద్‌లో మెకానికల్ ఇంజనీరింగ్ ప్రథమ సంవత్సరంలో చేరిన వెంటనే ద్రోన్లపై మరింత ఆసక్తి పెంచుకున్నా. అంతర్జాలంలో తయారీ పరిజ్ఞానాన్ని తెలుసుకున్నాం. స్నేహితుడు శౌర్యతో కలిసి పరిశోధనలు చేశా. ఆరునెలల క్రితం ఒకటి తయారు చేశాం. భారత సైన్యానికి 8 ద్రోన్లు సమకూర్చాం. భవిష్యత్తులో మరింత నాణ్యమైనవి రూపొందించనున్నాం’ అని 19 ఏళ్ల ఇంజనీరింగ్ విద్యార్థి జయంత్ ఖత్రి అన్నారు. రాజస్థాన్ అజ్మీర్‌కు చెందిన న్యాయవాదులు కిషన్‌గోపాల్ ఖత్రి, సంద్య దంపతుల కుమారుడు జయంత్. అంతరిక్ష పరిశోధన సంస్థలకు రూ. 3 కోట్ల విలువైన ద్రోన్లను సరఫరా చేసే ఒప్పందం కుదుర్చుకున్న సందర్భంగాతో మాట్లాడారు. స్నేహితుడు శౌర్య సహకారం.. ఆవరేషన్ సిందూర్ సమయంలో భారత సైన్యం పాకిస్థాన్ ద్రోన్లను ధ్వంసం చేసిన సమయంలో మాకు మరో ఆలోచన ఇచ్చింది. రాత్రింబవళ్లు శ్రమించి గంటకు 300 కి.మీ. వేగంతో ప్రయాణం చేసే ద్రోన్‌ను రూపొందించాం. ఇది 4 కిలోల బరువున్న పేలోడ్‌ను తీసుకెళ్లగలదు. సైన్యాధికారులు మా



ద్రోన్లను జమ్మూ, చాందిమందిర్, పనాగఢ్, అరుణాచల్ ప్రదేశ్ యూనిట్లకు పంపించారు. జమ్మూ కశ్మీర్ కమాండెంట్ మమ్మల్ని ఆభించిందన్నా లేఖ రాశారు.

సెన్సర్ ద్వారా కదలికలకు శ్రీకారం

రోబోలను అందరూ తయారు చేస్తున్నారు. రోబోటిక్స్ పరిజ్ఞానం చాలా పెరిగింది. వాటిల్లోని చిప్లలో పరిజ్ఞానాన్ని పెంచడం ద్వారా మరింత సమర్థంగా ఉపయోగించుకోవచ్చు. ప్రోగ్రాం డిజైన్ చేస్తే పనిచేసేలా కాకుండా సెన్సర్‌తో పనిచేయించాలనే ఆలోచన వచ్చింది. అలా పరిశోధన ప్రారంభించా. ఈఎంఐ పరిజ్ఞానంతో రోబో చేతికి కదలికలను నేర్పించా. నా కుడి చేయి ఎలా కదులుతుందో రోబో చేయి కూడా కదులుతుంది. నృత్య ముద్రలు చేస్తే.. అది కూడా చేతిని, వేళ్లను తిప్పుతోంది. ఈ డిజైన్‌కు పేటెంట్ కోసం దరఖాస్తు చేసుకున్నా.

చల్లారిపోయాక చల్లేసిపోతారు’

హైదరాబాద్ రాయదుర్గం విప్రో సర్కిల్లో గుంత పూడ్చాలంటే 24 కి.మీ దూరంలో ఉన్న మియూహార్ డిప్లీషినగర్‌లో తయారైన తారు మిక్రశమాన్ని తరలిస్తారు. కుషామగూడలో రహదారి మరమ్మతులకు 25 కి.మీ దూరంలో ఉన్న చుడీబజార్‌లో తయారైన తారును తీసుకెళ్తాలి. ఈ దుస్థితి వల్లే రహదారి మరమ్మతులు మూణ్ణాళ్ల ముప్పటగా మారుతున్నాయి. 10 వేల కిలోమీటర్ల రోడ్లన్న రాజధానిలో కేవలం 2 తారు తయారీ కేంద్రాలు మాత్రమే ఉన్నాయి. అక్కడి నుంచి తారును గమ్యానికి తరలించేలోపు మిక్రశమం చల్లారిపోతోంది. దాన్ని అలాగే ముద్దులుగా గుంతల్లో వేసి వెళ్లిపోవడంతో రోడ్లు మళ్లీ దెబ్బతింటున్నాయి.

మూడు వారాలు మూసేశారు

భారీ నిర్మాణ ప్రాజెక్టుల వద్ద రెండు, మూడు రెడ్డిమిక్స్ తయారీ కేంద్రాలుంటాయి. మరి కోటి జనాభాకు సేవలందించే జీహెచ్‌ఎంసీ మాత్రం 2 బీటీ మిక్రశమం కేంద్రాలనే నిర్వహిస్తోంది. వానల్లో తారు వేయడమంటని ఇటీవల కమిషనర్ కర్టన్ ఆగ్రహం వ్యక్తం చేయడంతో 3 వారాలపాటు ఆ కేంద్రాలను మూసేశారు. ఈ నెల 6న మళ్లీ



అలచాయి.

ఇవీ కారణాలు.. ఈసారి వానలు అధికంగా వడ్డాయి. జలమండలి, టెలికాం సంస్థలూ ఇష్యూసానారం రోడ్లను తవ్వాయి.మ్యూన్‌పాళ్ల మరమ్మతు పనుల్లో 10 శాతం కూడా నాణ్యత లేదు. దీంతో అవీ మాటిమాటికి కుంగుతున్నాయి.బాక్స్‌డ్రెయిన్ పనుల్లో 50 శాతంమరమ్మతులకు వచ్చాయి. మ్యూన్‌పాళ్ల మాతలు పగిలిపోయాయి.రోడ్లపై రోజుల తరబడి నీరు నిలిచి గుంతలు ఏర్పడుతున్నాయి. నెలకోసారి ట్రాఫిక్, జలమండలి,జీహెచ్‌ఎంసీ, విద్యుత్తు, టెలికాం శాఖల సమన్వయ సమావేశం జరగాలి. రోడ్ల సమస్యలపై చర్చించి చర్యలు తీసుకోవాలి. రెండేళ్లుగా సమావేశాలు జరగట్లేదు.

ప్రమాణాల ప్రకారం..

గ్రేటర్ విస్తీర్ణం.. 650 చ.కి.మీ జనాభా.. 1.2 కోట్లకుపైగా రోడ్ల పొడవు.. 10 వేల కి.మీ తారు మిక్రశమ తయారీ కేంద్రాలు.. చుడీబజార్, డిప్లీషినగర్ నాసిరకం తారుతో రోడ్లపై ఏర్పడ్డ గుంతలు: 30 వేలు రోడ్లు వేసే సమయంలో ఉండాలిన ఉష్ణోగ్రత: 120-130 డిగ్రీలు తయారు చేసేటప్పుడు ఉష్ణోగ్రత: 150-190 డిగ్రీలు ప్రస్తుతం గుంతల్లో వేసేటప్పటి పరిస్థితి: 0-50 డిగ్రీలు

తోకలేని పిట్ట.. మాలింది ఇట్టా..



హైదరాబాద్: ‘తోక లేని పిట్ట తొంభై అమడలు వెళ్లింది’ అనేది పొదుపు కథ. ఇప్పుడు ఆ పొదుపు కథ స్వరూపం మారింది. తోకలేని పిట్ట.. భిన్న రంగాల్లోకి అడుగు పెట్టింది. కేవలం ఉత్తరాలకే పరిమితం కాకుండా బ్యాంకింగ్, బీమా, పార్కిల్, ఈ-కామర్స్, ఆధార్, పొదుపు ఖాతాల వంటి ఎన్నో సేవలను అందిస్తోంది. అక్టోబర్ 10న జాతీయ తపాలా దినోత్సవం సందర్భంగా కథనం..

పంట కల్లాలు.. తీరనున్న కష్టాలు



హైదరాబాద్:దోమ మండల పరిధిలోని పాలేపల్లికి చెందిన రైతు కిష్టప్ప ధాన్యం ఆరబెట్టడానికి స్థలం లేక పంట కోత సమయంలో ఇక్కట్లు పడుతున్నాడు. రూ. 2 వేలకు ఒకటి చొప్పున 5 టార్పాలిన్లకు రూ. 10వేలు వెచ్చించి పొలంలోనే ఆరబెడుతున్నాడు. అవి నాణ్యంగా లేక ఏడాదికి చిరిగిపోతుండడంతో మళ్లీ కొనాల్సి వస్తోందని వాపోతున్నాడు.టౌంరాన్‌పేట మండలం ఏర్పుమళ్లకు చెందిన రైతులు నర్సిములు, వెంకటయ్య స్థలం లేక అయిదెకరాల్లో పండిన ధాన్యాన్ని గ్రామంలోని సీసీ, నాందార్‌పూర్ తారు రోడ్లపై ఆరబెడుతున్నారు.

పంటలు ఆరబెట్టేందుకు ఇబ్బందులు పడుతున్న రైతులకు కేంద్రం ఊరట కలిగించింది. జాతీయ గ్రామీణ ఉపాధిహాసీ పథకంలో పంట కల్లాలను నిర్మించడానికి అనుమతించింది. వడ్లు, కందులు, పెసర, మొక్కజొన్న, జొన్న వంటి పంటలను పండిస్తున్న రైతులు వాటిని కోసిన తరవాత ఆరబెట్టడం, తూర్పారటవట్టడం పెద్ద సమస్యగా మారింది. ఎండలో ఆరబెడితేనే తేమ శాతం తగ్గుతుంది. ఆ తపావే అమ్మకానికి తీసుకెళ్తారు. జిల్లాలో ఏటా వానాకాలంలో 5,51,559 ఎకరాలు, యాంగిలో 1.43 లక్షల ఎకరాల్లో పంటలు సాగవుతుంటాయి.

రోడ్లపైన ఆరబోత..

పంట కోసిన తరవాత ఇళ్ల ముందు, పొలాల్లో కల్లాలు నిర్మించుకున్న వారు ఆరబోస్తుండగా.. సౌకర్యం లేని చాలామంది అన్నదాతలు

ఇంటి వద్దకే సేవలు

2018లో ఇండియా పోస్ట్ పేమెంట్స్ బ్యాంకు (ఐపీవీబీ) రంగప్రవేశంతో బ్యాంకు ఖాతా లేనివారికి ఆ సౌకర్యం అందిస్తోంది. ఇంటి వద్దకే పోస్ట్‌మాన్ వచ్చి సేవలుందిస్తున్నారు. ఆధార్‌తో బయోమెట్రిక్ తీసుకుని డబ్బులు ఇస్తున్నారు. డిజిటల్ చెల్లింపులు, నూక్కు రుణ సేవలు ఇంటికే వస్తున్నాయి. దేవాలయాల ప్రసాదాలు, తలంట్రాలు కూడా తెచ్చి ఇస్తున్నారు. డాక్ ఫుర్ నిర్వంత కేంద్రాలు (డీఎన్‌కే) తెలంగాణలో 37 ఉన్నాయి. వీటితో దుస్తులు, కలంకారీ వస్త్రాలు, తేయాకు, కొండపల్లి, ఏటికొప్పాక బొమ్మలు, ఆయుర్వేద మందులను అమెరికా, బ్రిటన్, భూటాన్, ఆస్ట్రేలియా, న్యూజిలాండ్ దేశాలకు ఎగుమతి చేస్తున్నారు. ఇలా మొత్తం 219 దేశాలకు మన తపాలా సేవలు అందుతున్నాయి.

90 శాతం గ్రామాల్లోనే..

దేశంలో 1854లో లార్డ్ డల్హౌసీ తపాలా సేవలను ప్రారంభించారు. 2025 మార్చి నాటికి దేశ వ్యాప్తంగా 1,64,999 శాఖలను ఏర్పాటు చేశారు. వాటిలో సుమారు 90.54 శాతం (1,49,385) గ్రామాల్లోనే ఉండగా మిగిలిన 9.46 శాతం (15,614) పట్టణాల్లో ఉన్నాయి. తెలంగాణలో సుమారు 6,305 శాఖలున్నాయి. స్వాతంత్ర్యానికి ముందే నగరంలో 6వ ఫతే జంగ్ మహబూబ్ అలీ ఖాన్ అసఫ్ జా పాలనలో స్థాంపుల యుగం ప్రారంభమైంది. బ్రిటిష్ హయాంలో 1869లో తిరుమలగిరిలో హెడ్ పోస్టాఫీసు ఏర్పాటైంది.

అంతేగార్డు.. అటకెక్కించారు

హైదరాబాద్: ప్రైవేటీకరణ, అందర్‌పాస్‌ల నిర్మాణం, రోడ్లు విస్తరణ పనుల కోసం ప్రత్యేకంగా రూ. 7 వేల కోట్లతో చేపట్టిన హెచ్-సిటి(హైదరాబాద్ ఇన్‌ఫ్రావేప్స్ అండ్ ట్రాన్స్‌ఫర్మేటివ్ ఇన్‌ఫ్రాస్ట్రక్చర్) ప్రాజెక్టు అటకెక్కింది. ముఖ్యమంత్రి ఆయూ పనులకు శంకుస్థాపన చేసి దాదాపు రెండేళ్లు కావస్తున్నా ఒక్క పనీ ప్రారంభం కాలేదు. జీహెచ్‌ఎంసీ ఇంజనీరింగ్, ప్రణాళిక విభాగాల మధ్య సమన్వయం లేకపోవడం, ఉన్నతాధికారుల నిర్లక్ష్యంతో కీలకమైన ప్రాజెక్టులో కదలిక లేదు. అనేకసార్లు సీఎం ఈ విషయమై అసంతృప్తి వ్యక్తం చేసినా పురోగతి లేకపోవడం విమర్శలకు తావిస్తోంది. అధికారుల అసంబద్ధ నిర్ణయాలతో.. రూ. 45 కోట్లతో చందానగర్-అమీన్‌పూర్ అసంబద్ధ నిర్ణయాలతో.. రూ. 45 కోట్లతో చందానగర్-అమీన్‌పూర్ మధ్య చేపట్టిన రోడ్డు విస్తరణ పనులకు మంత్రి శ్రీధర్‌బాబు రెండున్నర నెలల క్రితం శంకుస్థాపన చేశారు. ఇంజనీరింగ్ అధికారుల అసంబద్ధ నిర్ణయాలతో పనులు ముందుకు సాగడం లేదు.

భూసేకరణలో జాప్యం..



కేటీఆర్ పార్కు చుట్టూ ఆరు కూడళ్లలో రూ. 1,090 కోట్లతో చేపట్టనున్న స్టేలు (బ్రిడ్జిలు, అందర్‌పాస్‌లు నిర్మించనున్నారు. పార్కు చుట్టూ 307 నిర్మాణాలను తొలగిస్తే తప్ప పనులను ప్రారంభించలేమని ఇంజనీర్లు చెబుతున్నారు. భూసేకరణకు యజమానులను ఒప్పించే ప్రక్రియ సఫలం కావట్లేదు.

హైటెక్‌సిటీలో రూ. 749 కోట్లతో ప్రైవేటీకరణ, అందర్‌పాస్‌ల నిర్మాణం, రోడ్డు విస్తరణ పనులు చేపట్టాల్సి ఉంది. ఇక్కడా భూసేకరణ కారణంగానే పనులు నిలిచాయి.

నాటి వేగమేది ?

ఎస్సార్‌టీపీ కింద చేపట్టిన పనులకు భూసేకరణ వాయువేగంతో జరిగింది. నాటి ఉన్నతాధికారుల చొరవతో యజమానులు భూసేకరణకు అంగీకరించారు. ప్రస్తుతం తాము ఎన్నిసార్లు అడిగినా యజమానులు అంగీకరించట్లేదని అధికారులు చెబుతున్నారు.

ఓటరు నమోదుకు మిగిలింది రెండ్రోజులే

హైదరాబాద్: ఓటు హక్కు పొందేందుకు మిగిలింది రెండ్రోజులే. సాయంత్రం వరకు అందిన దరఖాస్తులనే అధికారులు పరిశీలిస్తారు. వాటిలో వివరాలు సప్యంగా ఉన్న ఆర్డీలను ఆమోదించి నవంబరు 11న జరగనున్న జూబ్లీహిల్స్ ఉపఎన్నికలో ఓటు వేసేందుకు అవకాశం కల్పిస్తారు. 18 ఏళ్లు నిండిన యువత ఓటరు గుర్తింపునకు దరఖాస్తు చేసుకోవాలని జీహెచ్‌ఎంసీ కమిషనర్, జిల్లా ఎన్నికల అధికారి(డీఈఓ) ఆర్డీ కర్డన్ పిలుపునిచ్చారు. కేంద్ర, రాష్ట్ర ఎన్నికల



సంఘాల వెబ్‌సైట్లలో దరఖాస్తు చేసుకోవడం ఉత్తమమని అధికారులు నూచిస్తున్నారు. ఓటరు నమోదుకు ఫారం-6లో వివరాలు నింపాలి.

పోలింగ్ శాతం అంతంతే..

2018, 2023 అసెంబ్లీ ఎన్నికల్లో వరుసగా 48.89, 47.88 శాతం మంది ఓటేశారు. పార్లమెంటు ఎన్నికల్లోనూ అదే పరిస్థితి. ఈసారి పోలింగ్ శాతం పెరుగుతుందని అధికారులు అంచనా వేస్తున్నారు. ఓటరు చైతన్య కార్యక్రమాలు, పోలింగ్ కేంద్రాల్లో సౌకర్యాలను మెరుగుపరచడం వంటి చర్యలతో ఓటర్లను చైతన్యవంతం చేస్తామని జీహెచ్‌ఎంసీ ధీమా వ్యక్తం చేస్తోంది.

2023 సాధారణ అసెంబ్లీ ఎన్నికలతో పోలిస్టీ పెరిగిన ఓట్లు.. 13,717

అందులో మహిళా ఓటర్లు.. 8,685

పురుషులు 5,032

నిరభ్యంతరం.. సులభతరం

హైదరాబాద్: అగ్నిమాపక నిరభ్యంతర పత్రా(ఫైర్ ఎన్‌వోసీ)ల జారీని మరింత సులభతరం చేస్తూ డ్రాయింగ్ల పరిశీలన ప్రక్రియ వేగంగా జరిగేలా అగ్నిమాపకశాఖ ‘ఆటో డ్రూటీనీ ఇంజీనీసు ప్రవేశపెట్టింది. క్యాడ్ డ్రాయింగ్ కోసం ప్రత్యేకంగా ప్రివేట్ బూల్‌ను అందుబాటులో ఉంచింది. వాణిజ్య, వ్యాపార అవసరాల కోసం 15 మీటర్ల కంటే, నినాన గృహాలుగా 18 మీటర్ల కంటే ఎత్తులో నిర్మించే భవనాలకు ప్రావిజన్‌ల ఎన్నోనీ తప్పనిసరి. భవన నిర్మాణ ప్రారంభానికి ముందే డిన్ని పొందాల్సి ఉంటుంది. తాజా సాంకేతిక పరిజ్ఞానంతో.. కౌత్లగా ప్రవేశపెట్టిన స్కాఫ్‌వేర్‌లో ఈ వివరాలన్నీ ముందే పొందుపరిచి ఉంటాయి. దరఖాస్తు సమయంలో దరఖాస్తుదారు భవనం వివరాలు పొందుపరచడంతో పాటు దాని భద్రతా ప్రమాణాల ఫైన్‌ను ఆటోక్యాడ్ రూపంలో ఉంచుతారు. దీనిని క్లుణ్ణంగా పరిశీలించే సాఫ్ట్‌వేర్ అవసరమైన మార్పులు, చేర్పులు సూచిస్తుంది. ఈ పేరకు ఫైన్‌ను మారుస్తూ మరో ఆటోక్యాడ్‌ను అప్‌లోడ్ చేయాలి. డ్రూటీనీ ప్రక్రియ అసంతరం రెండు నుంచి మూడు పేజీల నివేదిక వస్తుంది. అధికారుల పరిశీలన తర్వాత ఎన్నోనీ జారీ అవుతుంది. మరిన్ని వివరాలకు %<https://fire.telangana.gov.in/Home.aspx>% వెబ్‌సైట్‌ను సందర్శించుచ్చు.

గతంలో ఇలా.. భవన నిర్మాణం ప్రారంభించే ముందే ప్రావిజన్‌ల ఎన్నోనీ కోసం ఆన్‌లైన్‌లో దరఖాస్తు చేసుకుంటున్నారు. సంబంధిత అధికారులు ఆ ఫైల్‌ను, అందులోని ప్రతిపాదిత భద్రత ప్రమాణాలను పరిశీలిస్తారు. అవసరమైతే మార్పులు, చేర్పులు సూచించి వాటిని జోడించాకే జారీ చేస్తారు. భవనం భద్రత ప్రమాణాల నమూనా, వాటికి తగ్గట్టు ఉంటేనే ప్రావిజన్‌ల ఎన్నోనీ జారీ అవుతుంది.

కేసులు తగ్గిన అక్రమాలు ఆగలే!

జగిత్యాల: రేషన్ దుకాణాల్లో దొడ్డు బియ్యం స్థానంలో సన్న బియ్యం పంపిణీ మొదలైంది. ఈ క్రమంలో పౌరసరఫరాల శాఖ ఆధ్వర్యంలో నమోదయ్యే కేసుల సంఖ్య మూడో వంతుకు తగ్గినప్పటికీ బియ్యం అక్రమ రవాణా మాత్రం ఆగడం లేదు. జిల్లాలో ఈ ఏడాది నమోదైన కేసులకు సంబంధించి తాజా గణాంకాలు ఇందుకు అద్దం పడుతున్నాయి.

దొరికింది 945 క్వింటాళ్లు

జిల్లాలో గతేడాది జనవరి నుంచి డిసెంబరు వరకు పౌరసరఫరాల శాఖ ఆధ్వర్యంలో 6ఏ కేసులు 109 నమోదయ్యాయి. ఇందులో 33 కేసులు ఎల్‌పీజీ సిలిండర్ల అక్రమ వినియోగానికి సంబంధించినవి. మిగిలిన 76 కేసులు పీడీఎస్ బియ్యానికి సంబంధించినవి. 6ఏ కింద వీటిని నమోదు చేసి 1,257 క్వింటాళ్లు స్వాధీనం చేసుకున్నారు. ఈ ఏడాది ఇప్పటివరకు బియ్యం అక్రమ రవాణాకు సంబంధించి 23 కేసులు మాత్రమే నమోదైనా 1,133.04 క్వింటాళ్ల బియ్యాన్ని స్వాధీనం చేసుకున్నారు.

ఈ కేసుల్లో 188 క్వింటాళ్లు మాత్రమే దొడ్డు బియ్యానివి. ఏప్రిల్ నుంచి ఇప్పటివరకు నమోదైన కేసుల్లో 945 క్వింటాళ్ల సన్న బియ్యం దొరికాయి. ఇందులో ఓ రైస్ మిల్లులో దొరికిన సన్నబియ్యం 870



క్వింటాళ్లు కాగా, మరికొన్ని కేసుల్లో పౌరసరఫరాల అధికారులు మరో 75 క్వింటాళ్లు పట్టుకున్నారు.

అసర్దులైన లబ్ధిదారులతోనే!

ప్రభుత్వం అయిదు నెలల కిందట సన్న బియ్యం పంపిణీకి శ్రీకారం చుట్టింది. పంపిణీలో పారదర్శకత కోసం ప్రతివెలా పీవోఎస్ విధానంలో లబ్ధిదారులకు అందిస్తోంది. కేంద్ర, రాష్ట్ర ప్రభుత్వాలు అన్ని చర్యలు తీసుకుంటున్నా బియ్యం అక్రమ రవాణా కొనసాగుతుండటంపై యంత్రాంగం దృష్టి సారించాల్సిన అవసరం ఉంది. పేద, మధ్యతరగతి వర్గాలతో పాటు ధనికులకు కార్డులు జారీ చేయడం వల్లే బియ్యం పక్కదారి పడుతుందనే అభిప్రాయాలు వ్యక్తమవుతున్నాయి. ఇటీవల బియ్యం అక్రమంగా తరలిస్తున్న ఓ ఆటోను పట్టుకున్న ఘటనంలో ఇంటింటికీ తిరిగి బియ్యం సేకరిస్తున్నానని డ్రైవర్ చెప్పడం ఈ వాదనకు బలం చేకూరుస్తోంది.

నిఘా పెంచాం

ప్రభుత్వం పంపిణీ చేస్తున్న సన్న బియ్యానికి అదరణ కనిపిస్తోంది. గతేడాడితో పోలిస్తే 6ఏ కేసులు గణనీయంగా తగ్గాయి. రైస్ మిల్లులో పెద్ద మొత్తంలో స్వాధీనం చేసుకున్న బియ్యాన్ని మినహాయిస్తే, ఈ ఏడాది పట్టుబడిన బియ్యం 75 క్వింటాళ్లే. అక్రమ రవాణాకు అవకాశం లేకుండా అన్ని విధాలుగా నిఘా పెంచాం. ఈ విషయంలో ఎవరైనా నిర్ణయంగా సమాచారం ఇస్తే చట్ట ప్రకారం చర్యలు తీసుకుంటాం. జితేందర్‌రెడ్డి, జిల్లా పౌరసరఫరాల అధికారి

రేషన్ దందా.. అక్రమార్కుల పంథా

భగత్‌నగర్: దొడ్డు బియ్యం చాలా మంది తినడం లేదని, సన్నబియ్యం అయితే ఎక్కువ మంది లబ్ధిదారులకు ప్రయోజనకరంగా ఉంటుందని రాష్ట్ర ప్రభుత్వం దీన్ని పంపిణీ చేస్తోంది. దీంతోపాటు బియ్యం అక్రమ రవాణాకు అడ్డుకట్ట వదుతుందని భావించారు. అయినా అక్కడక్కడా అక్రమ రవాణా జరుగుతోంది.

ఇంటింటికీ తిరిగి..

రేషన్ బియ్యం చిరు వ్యాపారుల నుంచి దళారులకు అక్కడి నుంచి రైస్‌మిల్లులకు గొలుసుకట్టు విధానంలో చేరుతోంది. చిరు వ్యాపారులే స్వయంగా ఇంటింటికీ తిరిగి రూ.19 నుంచి రూ.20 వరకు వెచ్చించి రేషన్ బియ్యం కొనుగోలు చేస్తున్నారు. మధ్య దళారులకు రూ.22 నుంచి రూ.23కు విక్రయిస్తున్నారు. వీరు ఆయా రైస్ మిల్లులకు తరలిస్తున్నారు. ఇలా జిల్లాలో రోజుకు 15 మెట్రిక్ టన్నుల రేషన్ బియ్యం అక్రమ రవాణా జరుగుతోంది. ప్రత్యేకంగా అడ్డాలు ఏర్పాటు చేసుకొని మరో దళారులు వ్యాపారం చేస్తున్నారు.

ప్రభుత్వ ధాన్యంతోనే..

రాష్ట్ర ప్రభుత్వం రూ.కోట్లు వెచ్చించి ధాన్యాన్ని కొనుగోలు చేసి మర ఆడించి నిరుపేదల ఆకలి తీర్చడానికి పంపిణీ చేస్తోంది. మర ఆడించడానికి ఇచ్చిన ధాన్యాన్ని వ్యాపారులు పక్కదారి పట్టిస్తుందగా



ఆ బియ్యం స్థానంలో రేషన్ బియ్యాన్ని అక్రమంగా కొని ప్రభుత్వానికి కస్టం మిల్లింగ్ బియ్యంలా అందిస్తున్నారు. రీసైకింగ్ చేస్తూ పలువురు రైస్‌మిల్లుల యజమానులు పైనా పెట్టుబడి లేకుండా ప్రభుత్వ ధాన్యంతో దందా చేస్తూ రూ.కోట్లు సంపాదిస్తున్నారు. ఈ చర్యలను నిరోధించాల్సిన అధికారులు పట్టనట్లు వ్యవహరిస్తున్నారు.

అక్కడ ఆదర్శం

రాజన్న సిరిసిల్ల జిల్లాలో రేషన్ బియ్యం దందాను అడ్డుకోవడానికి అధికారులు ఇంటింటికీ తిరిగి బియ్యం కొనుగోలు చేసే వ్యాపారులను కట్టడి చేశారు. బియ్యం కొనుగోలు చేసిన ద్విచక్రవాహనదారులపై కేసులు నమోదు చేసి సీజ్ చేశారు. వ్యాపారం కట్టడి కావడంతో రేషన్ బియ్యం సరఫరా చేసేవారు లేక అక్కడ దందాకు తెరచడింది. అయితే జిల్లాలో బాహటింగా జరుగుతున్న దందాను నిరోధించడానికి చర్యలు తీసుకోవాల్సిన అవసరం ఉంది. ప్రతి నెలా మిల్లుల్లోని ధాన్యం నిల్వల తర్కాలు తనిఖీలు చేస్తే మిల్లర్లు రేషన్ బియ్యం కొనుగోలు చేయడానికి వెనకడుగు వేసే అవకాశం ఉంటుంది.

నిబంధనలు తాండి.. అక్రమాలు దండి



తాండూరు : వాణిజ్య పట్టణంగా పేరున్న తాండూరు శివారులో అక్రమ లేఅవుట్లు వెలిశాయి. వెంచర్లలో స్థలాలను ఫ్లాట్లుగా మార్చి గుంటల లెక్కన విక్రయించి సొమ్ము చేసుకుంటున్నారు. 15 ఏళ్ల కిందట పట్టణ శివారులో ఎకరం భూమి రూ.5- 10 లక్షల వరకు ఉండేది. కొందరు వ్యక్తిగతంగా, మరికొందరు బృందాలుగా ఏర్పడి కొన్నారు. అప్పట్లో చౌకగా కొన్నవి ప్రస్తుతం రూ.కోట్లలో పలుకుతున్నాయి. ఎలాంటి అనుమతులు లేకుండానే అలాంటి భూముల్లో వెంచర్లు వేసి ఫ్లాట్లు అమ్ముకుంటున్నారు.

వ్యాపార కేంద్రం కావడంతో..

ఫ్లాట్లుగా మార్చి విక్రయిస్తున్న స్థలాలు రెవెన్యూ దస్త్రాల్లో మాత్రం వ్యవసాయ భూములుగానే దర్శనమిస్తున్నాయి. వాస్తవ పరిస్థితిని పరిశీలిస్తే అక్కడ భూములకు బదులు ఇళ్లు కనిపిస్తున్నాయి. కొన్ని ఫ్లాట్లు చుట్టూ కంచె వేసుకున్నారు. మరికొందరు రాతి, సిమెంటు కడీలు పాతారు. తాండూరు పట్టణం ఉపాధి కేంద్రం కావడంతో సిమెంటు పరిశ్రమలు, నావరాళ్లు, సుర్దు గనులు, రవాణా రంగం, పాలిష్ యూనిట్లలో పనిచేస్తూ జీవిస్తున్న చాలా మంది భవిష్యత్తు అవసరాలను దృష్టిలో పెట్టుకుని ఫ్లాట్లు కొంటున్నారు. పట్టణానికి పొరుగున ఉన్న మండలాలకు చెందిన చాలా మంది తీసుకున్నారు.

ఇవీ నిబంధనలు..

వ్యవసాయ భూమిలో ఫ్లాట్లు వేయాలంటే నాలా అనుమతి తీసుకోవాలి. డిడిసీపీ లేఅవుట్‌గా మార్చాలి. 20 నుంచి 60 అడుగుల వెడల్పుతో

అంతర్గత రహదారులు, వీధిదీపాల ఏర్పాటుకు స్తంభాలు, మురుగు ప్రవాహ కాలువలు నిర్మించాలి. తాగునీటి సరఫరాకు ఉపరితల ట్యాంకు, ఉద్యానవనం, పాఠశాల అందుబాటులో ఉండాలి. అన్నింటికీ కలిపి 10 శాతం స్థలాన్ని పురపాలికకు అప్పగించాలి. ఇవన్నీ కావాలంటే లేఅవుట్ విస్తీర్ణాన్నిబట్టి భారీగానే ఖర్చవుతుంది. దీంతో ఇవేవీ లేకుండా స్థిరాస్థి వ్యాపారులు నేరుగా వ్యవసాయ భూములను ఫ్లాట్లుగా మార్చి గజాల లెక్కన విక్రయించి గుంటల్లో రిజిస్ట్రేషన్ చేసి ఆర్థికంగా లబ్ధి పొందుతున్నారు. ప్రభుత్వ ఆదాయానికి గండి కొడుతున్నారు.

200 ఎకరాలకుపైనే..

కోకట్, అంతారం, సాయిపూరు, మల్‌రెడ్డిపల్లి, ఇందిరానగర్, రసూల్‌పూర్, బషీర్‌మియాతందా, బామ్సానాయక్ తండా, వెంగేష్‌పూరు, పాత తాండూరు, గొతాపూరు, ఖాంజాపూరు, కందనెల్లి గ్రామాల శివారులో 200 ఎకరాలకుపైనే అక్రమ లేఅవుట్లలో ఫ్లాట్లు విక్రయించారు. ప్రస్తుతం అవన్నీ వ్యవసాయ భూములుగానే దస్త్రాల్లో దర్శనమిస్తున్నాయి.

తాళ్ళిదులు జారీ చేస్తాం- సుధాకర్, కోకట్ పంచాయతీ కార్యదర్శి

పంచాయతీ పరిధిలో 2020 తరవాత అక్రమ లేఅవుట్లు ఏర్పాటు చేసిన వారికి తాళ్ళిదులిస్తాం. ఇప్పటికే ఓ ఎంచరికు సంబంధించిన యజమానికి అందించాం. 2020కి ముందు ఏర్పాటు చేసిన ఫ్లాట్లకు ఎల్‌ఆర్‌ఎస్ రుసుం చెల్లించి రిజిస్ట్రేషన్ చేసుకోవచ్చు.

యోధుల త్యాగఫలం.. వీటి ప్రతిఫలం



పెద్దపల్లి: పెద్దపల్లికి చెందిన సమరయోధుడు మల్లేజుల వెంకటయ్యకు రాష్ట్ర ప్రభుత్వం అంతర్గాం సమీపంలో 5 ఎకరాల వ్యవసాయ భూమిని పంపిణీ చేసింది. అయితే అది కాస్త ఎల్లంపల్లి ప్రాజెక్టులో ముంపునకు గురైంది. దీంతో పరిహారం లేదా మరోచోట భూమి ఇవ్వకపోవడంతో వెంకటయ్య భార్య మధురమ్మ చనిపోయేంత వరకు కార్యాలయాల చుట్టూ తిరిగారు.

సమరయోధులకు భూమి పంపిణీ చేయగా అందులో అధికశాతం సాగుకు యోగ్యమైనవి కావు. గుట్టలు, చెట్లతో నిండగా మరికొన్నింటిలో చెక్‌డ్యాంలు సైతం ఉన్నాయి. వీటిని సాగు చేయలేకపోతున్నారు. జాతీయ పండగలు వచ్చిన ప్రతిసారి సమరయోధులను స్మరించుకోవడం, వారి చిత్రపటాలకు పూలమాలలు వేసి నివాళులర్పించడం వరకే సరిపోతుంది. వారి సమస్యలను పరిష్కరించేందుకు అధికారులు, నాయకులు ఇసుమంతైనా స్పందించిన దాఖలాలు కనిపించడంలేదు. పెద్దపల్లిలో భూసంబంధ సమస్య పరిష్కారానికి వచ్చిన ఓ సమరయోధుడి భార్య సమస్య నేటికీ పరిష్కారం కాలేదు. ఇదే పరిస్థితి ఉమ్మడి జిల్లా అంతటా నెలకొంది.

దరఖాస్తులపై పట్టింపేది? జీవో 185 ప్రకారం సమరయోధుల కుటుంబాలకు ప్రభుత్వం 5 ఎకరాల మాగాణి లేదా 10 ఎకరాల మెట్ట భూమి, ఇళ్ల స్థలాలు ఇవ్వాలి ఉంటుంది. తోటపల్లి గాంధీగా

గుర్తింపు పొందిన బోయినపల్లి వెంకటరమణరావు ఆధ్వర్యంలో రేకుర్తి సమీపంలో 300 మందికి ఇళ్ల స్థలాలు ఇచ్చేందుకు ప్రయత్నాలు జరగగా.. కొంతమందికే ఫ్లాట్లు లభించాయి. ఉమ్మడి జిల్లాలో మరెక్కడా ఇలాంటి ప్రయత్నాలు జరగలేదు. ఇళ్ల స్థలాలకు అభ్యర్థించిన దరఖాస్తులు కూడా మోక్షానికి నోచుకోలేదు.

వారసుల్లో ఆందోళన

సమరయోధుల కుటుంబాలకు ప్రభుత్వం అందించిన సంక్షేమ పథకాలతో వారి వారసులు ప్రయోజనం అందుకోలేకపోతున్నారు. ఇచ్చిన భూమిని అమ్ముకునేందుకు ఎన్‌ఎఫ్‌సీ ఇవ్వడంలేదు. వీరితోపాటు మాజీ సైనికులకు ఇచ్చిన భూములు ధరణిలో నిషేధిత జాబితాలో చేర్చడంతో.. కష్టకాలంలో వాటిని అమ్ముకునే అవకాశం లేకుండా పోయింది. వేదికపై చెప్పే మాటలకు క్షేత్రస్థాయిలో జరిగే పనులకు పొంతన కుదరడంలేదు.

నిషేధిత జాబితా నుంచి తొలగించాలి

సమరయోధుల కుటుంబాలకు ప్రభుత్వం ఇచ్చిన భూములు ధరణిలో నిషేధిత జాబితాలోకి వెళ్లడంతో లావాదేవీలు నిలిచిపోయాయి. ప్రభుత్వం సమస్యను పరిష్కరించి వారసుల కుటుంబాలకు ఊరట కల్పించాలి. ఇళ్ల స్థలాల్నిచ్చి ఆదుకోవాలి. వెంకటేశం, వారసుల సంఘం పెద్దపల్లి జిల్లా అధ్యక్షుడు

కలిపేసుకున్నారు.. కట్టేస్తున్నారు



హైదరాబాద్ : శంషాబాద్ విమానాశ్రయం పరిసర ప్రాంతాల్లో ప్రభుత్వ భూములుంటే అక్రమార్కులకు పండగే. ఖాళీ స్థలాలు, రహదారులను ఆక్రమిస్తున్నారు. కొన్ని నెలల నుంచి తొందుపల్లి ఔటర్ ఎగ్జిట్ టోల్‌ప్లాజాకు సమీపంలో సర్వీసు రోడ్డున కట్టా చేసి భవనాలు నిర్మిస్తున్నారు. పట్టభూములను కొనుగోలు చేసి.. వాటి పక్కన ఉన్న సర్వీస్ రోడ్డు సరిహద్దులను కలిపేసుకున్నారు. లోపలికి వెళ్లేందుకు, బయటకు వచ్చేందుకు సరిహద్దుల్లో మెట్లు నిర్మించారు. శంషాబాద్ మున్సిపల్ అధికారులు అనుమతులు

ఇవ్వకున్నా చకచకా కట్టేస్తున్నారు.

ఉదయం.. సాయంత్రం..

తొందుపల్లి టోల్‌ప్లాజా ఎగ్జిట్ 16 వద్ద సర్వీస్ రహదారి సరిహద్దుల్లో భవనాలందడం, అక్కడికి వచ్చే వారి బండ్లను సర్వీస్ రోడ్డుపై ఉంచడంతో ఏపీ, కర్ణాటక, తమిళనాడు, కేరళ నుంచి ఓఆర్‌ఆర్ మీదుగా హైదరాబాద్‌కు వెళ్లే వాహనాలు ఒక్కసారిగా నిలిచిపోతున్నాయి. వాహనదారులు నరకయాతన పడుతున్నారు. ఒక్కోసారి కిలోమీటర్ల వరకు వాహనాలు ఆగిపోతున్నాయి. వ్యాపారులు బయోట కొంట్లర్లు ఏర్పాటు చేయడం, వారి వాహనాలను కూడా బయటే పార్కింగ్ చేస్తున్నారు. వెళ్లేందుకు వీలు లేకపోవడంతో ఒక్కోసారి డ్రైవర్లు భారీ వాహనాలను పక్కనపెట్టి దారి చేసుకొని వెళ్తున్నారు. టోల్‌ప్లాజా వద్ద నిబ్బంది ఉన్నా ఉదాసీనంగా వ్యవహరిస్తున్నారు.

విస్తరణ ప్రతిపాదన పక్కన పడేశారు

తొందుపల్లి టోల్‌ప్లాజా వద్ద రద్దీ పెరుగుతోంది. దీంతో విస్తరణకు హెచ్‌ఎండిఏ అధికారులు చేసిన ప్రతిపాదనలకు మోక్షం కలగడంలేదు. సర్వీస్ రోడ్డు సరిహద్దుల్లో అక్రమ నిర్మాణాలతో ప్రస్తుతం విస్తరణ సాధ్యం కాదు. వాటిని శంషాబాద్ మున్సిపల్, హెచ్‌ఎండిఏ అధికారులు పట్టించుకోవడం లేదు. టోల్‌ప్లాజా సమీపంలో ఓ వ్యక్తి సెల్ఫార్తో కూడిన భారీ భవన నిర్మాణం చేపడుతున్నా మున్సిపాలిటీ అధికారులు చూసీచూడనట్లు వ్యవహరిస్తున్నారు.

ఇరుకు గదులు.. ఇక్కట్ల నడుమ చదువులు

పెద్దపల్లి : విద్యార్థులు వరందాలో ఉన్న ఈ చిత్రం ఎల్లారెడ్డిపేట మండలం రాచర్ల బొప్పాపూర్‌లో శివకేశవస్వామి ఆలయం వద్ద ఉన్న ప్రభుత్వ ప్రాథమిక పాఠశాలలోనిది. ఒకటి నుంచి ఐదో తరగతి వరకు 166 మంది విద్యార్థులు, మరో 24 మంది పూర్వప్రాథమిక పిల్లలు విద్యనభ్యసిస్తున్నారు. పాఠశాల భవనం శిథిలావస్థకు చేరుకుంది. ఇందులోనే రెండు అంగన్‌వాడీ కేంద్రాల్లో పైపెచ్చులు ఊడిపోయి, ఉరుస్తున్నాయి. మిగిలిన మూడు గదుల్లో తరగతులను నడుపుతుండగా మరో గదిని స్టాఫ్‌రూంగా వినియోగిస్తూనే అందులోనే పాఠాలు బోధిస్తున్నారు. మిగతా తరగతులను వరందాల్లో కొనసాగిస్తున్నారు. తరగతి గదుల కొరతతో విద్యార్థులు, ఉపాధ్యాయులు తీవ్ర ఇబ్బందులను ఎదుర్కొంటున్నారు. రాచర్ల బొప్పాపూర్‌లో శివకేశవస్వామి ఆలయం వద్ద ఉన్న పాఠశాల భవనం పురాతనంగా మారడంతో రెండు వడక గదుల ఇళ్ల నముదాయం వద్ద నిర్మించిన నూతన పాఠశాల భవనం ఇదీ. రూ.28 లక్షల సీడీపీ, రూ.7.80 లక్షల ‘మన ఊరు- మనబడి’ నిధులను వెచ్చించారు. గ్రౌండ్‌ఫ్లోర్, మొదటి అంతస్తుల్లో నాలుగు తరగతి గదులున్నాయి. ఈ భవనం వెనుకాలే రూ.24 లక్షలతో రెండు అంగన్‌వాడీ కేంద్రాలు, రూ.3.40 లక్షల ఈజిఎస్ నిధులతో వంటగది, బాలురు, బాలికలకు వేర్వేరుగా రూ.12.40 లక్షలతో శౌచాలయాలు,



రూ.9.50 లక్షల ఈజిఎస్ నిధులతో ప్రహరీలను నిర్మించారు. అంగన్‌వాడీ కేంద్రాల్లో రూ.4 లక్షల విలువైన కరెంటు, రంగులు వేసే పనులు మిగిలిపోయాయి. ఇలా అన్ని హంగులతో భవన నిర్మాణం పూర్తయి సుమారు నాలుగేళ్లు దాటుతున్నా వినియోగంలోకి తేవడం లేదు. జిల్లాలో 503 ప్రభుత్వ పాఠశాలలు ఉన్నాయి. వాటిలో దాదాపు 40 వేల మంది విద్యార్థులు చదువుతున్నారు. అమ్మ ఆదర్శ పాఠశాల కమిటీ కింద 283 బడులను ఎంపిక చేశారు. గ్రామీణ, పట్టణ పాఠశాలల్లో విద్యుత్తు, తాగునీరు, భవనాల మరమ్మతులు, శౌచాలయాల మరమ్మతులు, లేనిచోట శాత్రుగా నిర్మాణాలు తదితర కనీస వసతుల కల్పనకు రూ.11 కోట్లు వెచ్చించారు. అంతకుముందు ‘మన ఊరు- మన బడి’లో భాగంగా 172 పాఠశాలల్లో ఆయా వసతులు కల్పించారు. జిల్లాలో పీఎంఐ సేవల కింద ఎంపికైన 16 పాఠశాలల్లో సైన్స్‌ల్యాబ్, గ్రంథాలయాలు, కంప్యూటర్ ల్యాబ్ తదితర వాటిని ఏర్పాటు చేశారు. 128 సర్కారు బడుల్లో కనీసం 189 అదనపు తరగతి గదులు అత్యవసరమని విద్యాశాఖ అధికారులు గుర్తించారు. అదనపు తరగతి గదుల నిర్మాణాలకు నిధులు లేక అనేక పాఠశాలలు నీరసించిపోయాయి. ప్రభుత్వ పాఠశాలల్లో విద్యనభ్యసించే విద్యార్థులు ఇరుకు గదులు, వరందాలు, చెట్ల కింద తమ చదువులను నెట్టుకొస్తున్నారు. ఇప్పటికైనా అధికారులు, ప్రభుత్వం స్పందించి, పాఠశాలల్లో నెలకొన్న అదనపు తరగతి గదుల సమస్యను పరిష్కరించాలని విద్యార్థులు, వారి తల్లిదండ్రులు కోరుతున్నారు. ప్రభుత్వానికి నివేదికలు: వినోద్, జిల్లా విద్యాశాఖ అధికారి జిల్లాలోని ప్రభుత్వ పాఠశాలలను నిత్యం సందర్శిస్తున్నాం. ఆయా పాఠశాలల్లో అవసరమైన మౌలిక వసతులు, అదనపు తరగతి గదుల కొరతను గుర్తిస్తున్నాం. ఈ మేరకు ప్రభుత్వానికి ఎప్పటికప్పుడు నివేదికలు సమర్పిస్తున్నాం. సర్కారు బడుల్లో చదివే విద్యార్థులు ఎలాంటి ఆసౌకర్యానికి గరికాకుండా చూడడమే మా లక్ష్యం. నిధులు మంజూరు కాగానే అదనపు తరగతి గదుల నిర్మాణాల పనులు చేపడుతాం.

తెల్ల కాగితాలకు.. పట్టారూపు

పెద్దపల్లి : తెల్ల కాగితాలపై రాసుకున్న భూ కొనుగోలు ఒప్పంద పత్రాలు(సాదాబైనామా) దరఖాస్తులను అధికారులు పరిశీలిస్తున్నారు. 2020 అక్టోబరు 12 నుంచి నవంబర్ 11 వరకు స్వీకరించిన దరఖాస్తుల పరిశీలన కొనసాగుతోంది. ఆ సమయంలో ఆన్‌లైన్‌లో స్వీకరించిన దరఖాస్తులకు మోక్షం లభించనుంది. ఒప్పంద పత్రాల ఆధారంగా క్షేత్రస్థాయిలో అధికారులు పర్యటిస్తున్నారు. 2024 జూన్ 2 కంటే ముందు జరిగిన భూముల లావాదేవీలకు మాత్రమే నిబంధనలు వర్తించనున్నాయి. ఇటీవల భూభారతీలో దరఖాస్తు చేయకున్నా.. గతంలో ఆన్‌లైన్‌లో ఉన్నవాటిని పరిష్కరించనున్నారు.

35,560 దరఖాస్తులకు కడలిక

జిల్లా వ్యాప్తంగా 35,560 దరఖాస్తులురాగా.. ఆన్‌లైన్ ఆధారంగా కొనుగోళ్ల వివరాల పత్రాలపై పరిశీలిస్తున్నారు. కాస్తూలో ఉన్నాయా?



శిఖం, పరంపోగు భూములా అనే కోణంలో ఆరా తీస్తున్నారు. కోర్టు కేసులు, ఇతర అంశాలపై ముడిపడి ఉందోనేనే విషయాలపై అధికారులు విచారిస్తున్నారు.

కొందరి అక్రమ ఎత్తుగడ

సాదాబైనామాలో భూముల క్రమబద్ధీకరణ చేస్తామని ప్రభుత్వం జీవో జారీ చేయడంతో కొందరు అక్రమ ఎత్తుగడ చేస్తున్నారు. ప్రభుత్వ భూములతోపాటు ఇనాం, వక్స్, అటవీ, శిఖం భూములకు పత్రాలు రాసుకుంటున్నారనే ఆరోపణలు వ్యక్తమవుతున్నాయి. గత ప్రభుత్వ హయాంలో చేపట్టిన భూదస్త్రాల శుద్ధీకరణలో అప్పటి రెవెన్యూ అధికారులు తమ బంధువులు, కుటుంబసభ్యుల పేరిట ఆన్‌లైన్ చేశారనే విమర్శలు తలెత్తుతున్నాయి. కొత్త చట్టం ప్రకారం ఆర్డీవో ఆధ్వర్యంలో రెవెన్యూ బృందం క్షేత్ర పరిశీలన చేసిన తర్వాత వివాదాలు లేని భూములకు క్రమబద్ధీకరణ చేయనున్నారు. జిల్లాలో ఇప్పటికే చాలాచోట్ల దరఖాస్తుల పరిశీలన తుది దశకు చేరింది. పలు దరఖాస్తులు వివాదాల్లో ఉన్నట్లు విచారణలో తేలుతోంది.



అమరావతి, అక్టోబర్ 13: అమరావతిలో సీఆర్‌డీయే కార్యాలయాన్ని సీఎం చంద్రబాబు ప్రారంభించారు. ఈ సందర్భంగా ముఖ్యమంత్రి మాట్లాడుతూ.. రాష్ట్ర విభజన తర్వాత ఏపీకి రాజధాని లేకుండా రాష్ట్రం ఏర్పడిందన్నారు. రాజధాని ఎక్కడ పెట్టాలో నిర్ణయించడానికి నాడు కేంద్రంలోని యూపీవీ ప్రభుత్వం కమిటీ వేసిందని తెలిపారు. రాజధాని ఎక్కడ పెట్టాలనే అంశాన్ని కూడా చెప్పకుండా విభజన చేశారని.. రాజధాని కోసం జాగా కూడా లేని పరిస్థితుల్లో రాష్ట్ర విభజన చేశారని అన్నారు. రాజధాని విషయంలో నాటి యూపీవీ ప్రభుత్వం లేనిపోని వంచాయితీ పెట్టిందని విమర్శించారు. రాష్ట్రం మధ్యలో రాజధాని పెడితే అందరికీ బాగుంటుందని ఇక్కడ ఏర్పాటు చేశామని చెప్పారు. బెస్ట్ రాజధాని నిర్మిస్తున్నామని... గ్రీన్ ఫీల్డ్ రాజధాని నిర్మిస్తున్నామని వెల్లడించారు. రాజధాని నిర్మాణానికి భూమి కావాలని.. ప్రణాళికలకు అనుగుణంగా రాజధాని నిర్మించగలరా అని అనుమానపడ్డారని అన్నారు. సైబరాబాద్ నిర్మించిన అనుభవంతో అమరావతి నిర్మాణం ప్రారంభించామని..



విశాఖ: పౌర సరఫరాల శాఖలో సంస్కరణలు తీసుకొస్తున్నామని.. మార్పు మొదలవుతోందని మంత్రి నాదెండ్ల మనోహర్ తెలిపారు. విశాఖ లో పీడీఎస్ బియ్యాన్ని గుర్తిం చే ర్యాపిడ్ కిట్స్ ను ఆయన ఆవిష్కరించి మాట్లాడారు. గతేడాది కాకినాడ పోర్టులో బియ్యం అక్రమ రవాణాపై చర్యలు చేపట్టినట్లు తెలిపారు. కాకినాడ నుంచి రవాణా అయ్యే ప్రతి సరకును పరిశీలించి జాగ్రత్తలు తీసుకుంటున్నట్లు చెప్పారు. కూలమి ప్రభుత్వం ఏర్పడిన తర్వాత 5,65,000 క్వింటాళ్ళు స్వాధీనం చేసుకున్నట్లు వివరించారు. విశాఖ నుంచి పీడీఎస్ బియ్యం ఎగుమతులు జర గకుండా చర్యలు చేపట్టినట్లు చెప్పారు. నగరంలో 33 మంది సిబ్బందితో 3 చెక్ పోస్టులు ఏర్పాటు చేశామన్నారు. “ఇతర రాష్ట్రాల నుంచి తరలివస్తున్న బియ్యాన్ని కూడా పూర్తిగా పరిశీలిస్తున్నాం. నిఘా విభాగం అధికారులు అక్రమాలకు పాల్పడితే కఠిన చర్యలు తీసుకుంటాం. ఏపీలో 700 మొబైల్ కిట్స్ సిద్ధం చేశాం. అక్రమంగా ఎగుమతి చేసే పీడీఎస్ బియ్యాన్ని గుర్తించేందుకు ఇవి ఉపయోగపడతాయి. చెక్ పో స్టుల వద్ద తనిఖీలు ముమ్మరం చేశాం. ఈ ఏడాది నుంచి ప్రజలకు నాణ్యమైన బియ్యం అందిస్తాం. ఇప్పటికే స్టాల్స్ రైస్ కార్డులు, క్యూఆర్ కోడ్ జారీ చేశాం. దుకాణాలకు ఎంత బియ్యం తరలివాలాం.. పంపిణీ ఎంత అవుతుందనే వివరాలు సేకరిస్తున్నాం” అని నాదెండ్ల మనోహర్ వివరించారు.

తితిదేకు రూ.75 లక్షల విరాళం అందజేసిన హైదరాబాద్ ఎన్టీవా
తిరుమల: హైదరాబాద్ కు చెందిన ఏడీవో ఫౌండేషన్ అనే ఎన్టీవా సంస్థ సోమవారం తితిదే ఎస్టీ ప్రాణదాన ట్రస్టుకు రూ.75 లక్షలు విరాళంగా అందించింది. ఈ మేరకు ఆ సంస్థ ప్రతినిధులు తితిదే చైర్మన్ బీఆర్ నాయుడికి విరాళం డిడీని అందజేశారు. వారిని చైర్మన్ అభినందించారు.



శ్రీ సత్యసాయి జిల్లా హిందూపురం నియోజకవర్గం పర్కటనలో భాగంగా ఎమ్మెల్యే నందమూరి బాలకృష్ణ హిందూపురం పట్టణం, కిరికెర పంచాయతీ పరిధిలో పలు అభివృద్ధి పనులు, ప్రారంభోత్సవ కార్యక్రమాల్లో పాల్గొన్నారు. బసవనపల్లి జిల్లా పరిషత్ ఉన్నత పాఠశాలలోఆదనపు గదులు, బి.టి.రోడ్డును ప్రారంభించారు. హిందూపురం పట్టణంలో కన్నారా గాంధీ బాలిక పాఠశాలలో ఆదనపు గదుల నిర్మాణానికి భూమి పూజ చేశారు. ఈ సందర్భంగా బాలకృష్ణ మాట్లాడుతూ విద్యార్థులు చదువులో రాణించాలని సూచించారు. విద్యారంగం అభివృద్ధి కోసం కేంద్ర, రాష్ట్ర ప్రభుత్వాలు అనేక కార్యక్రమాలు ప్రవేశపెట్టిందని తెలిపారు.



అమరావతి, అక్టోబరు 13 : అసత్య ప్రచారం చేస్తున్న సాక్షి మీడియాకి నోటీసులు పంపించింది ఆంధ్రప్రదేశ్ రాష్ట్ర ప్రభుత్వం . కల్మి మధ్యంతో మరణాలు అంటూ అసత్య వార్తలని పండి వార్పింది జగన్ మీడియా సంస్థ సాక్షి. ఈ మేరకు ఆధారాలు చూపాలంటూ సెక్షన్ 179 (1) ప్రకారం నోటీసులు జారీ చేశారు ఏపీ పోలీసులు. సాక్షి యాజమాన్యంతో పాటు సాక్షి పత్రిక చీఫ్ ఎడిటర్ ధనుంజయ రెడ్డి, సాక్షి నెలూరు జిల్లా బ్యూరో చీఫ్ చిలకా మస్తాన్ రెడ్డికి నోటీసులు జారీ చేశారు. సకిలీ మద్యానికి నలుగురు బలి అంటూ సాక్షి పత్రికలో 8.10.2025న ప్రచురించిన వార్తకు సంబంధించిన ఆధారాలు తమకు

12.10.2025న కలిగిరి పోలీస్ స్టేషన్ కి వచ్చి సమర్పించాలని సాక్షి యాజమాన్యానికి నోటీసుల్లో స్పష్టం చేశారు పోలీసులు. ఆధారాలు చూపించకపోతే చట్ట ప్రకారం చర్యలు తీసుకుంటామని సాక్షికి నోటీసులు జారీ చేశారు పోలీసులు. ఈ నేపథ్యంలో నోటీసులు తీసుకోవడానికి ముందుకు రాలేదు సాక్షి యాజమాన్యం. పోస్ట్ స్క్విచ్ చేసి నోటీసులు తీసుకోకుండా పరార్ అయ్యినట్లు తెలుస్తోంది. రాసిన తప్పుడు వార్తలకు సంబంధించి వివరణ ఇవ్వకపోతే ఎక్కువన్నా చట్టపరమైన కఠిన చర్యలు తీసుకుంటామని ఏపీ పోలీసులు హెచ్చరించారు.



మద్యం కుంభకోణంలో కీలక మలుపు

అమరావతి: మద్యం కుంభకోణం కేసులో ఈ రోజు ఏసీబీ కోర్టు కీలక నిర్ణయాలు తీసుకుంది. ఈ కేసులో ప్రధాన నిందితులైన పలువురికి ఈ నెల 16వ తేదీ వరకు రిమాండ్ ను విజయవాడ ఏసీబీ కోర్టు పొడిగించింది. **న్యూయార్క్ వెళ్లాలన్నీ ధన్ రెడ్డి...** ఇదిలా ఉంటే, ఈ కేసులో నిందితుడిగా ఉన్న రాజంపేట వైసీపీ ఎంపీ మిథున్ రెడ్డి, ఈ నెల 20వ తేదీ నుంచి న్యూయార్క్ వెళ్లేందుకు అనుమతి ఇవ్వాలంటూ కోర్టులో పిటిషన్ దాఖలు చేశారు. ఈ అభ్యర్థనపై స్పందించిన కోర్టు, సిట్ అధికారులు కౌంటర్ దాఖలు చేయాలని ఆదేశించింది. దీనిపై తదుపరి విచారణను కోర్టు రేపటికి వాయిదా వేసింది.

వెన్నువాప్పితో చెవిరెడ్డి... మరో నిందితుడు చెవిరెడ్డి భాస్కర రెడ్డి కోర్టులో తన ఆరోగ్య పరిస్థితిపై పలు విన్నపాలు చేశారు. తాను తీవ్ర వెన్నునొప్పితో బాధపడుతున్నానని తెలిపారు. నిన్ను మొన్న అనుపత్రిలో చూపించుకున్నానని కోర్టుకు వివరించారు. వైద్యులు ఫిజియోథెరపీ చేయించాలని సూచించారని చెప్పారు.

ప్రభుత్వ గుర్తింపు పొందిన మంతెన ఆశ్రమంలో చికిత్స చేయించుకునేందుకు అనుమతి ఇవ్వాలని కోరారు. అయితే, తాను పోలీస్ కస్టడీలోనే చికిత్స చేయించుకుంటానని కోర్టుకు స్పష్టం చేశారు. నొప్పి భరించలేకపోతున్నానని కోర్టులో పేర్కొన్నారు. ఈ అభ్యర్థనపై కోర్టు స్పందిస్తూ తదుపరి విచారణలో పరిశీలిస్తామని తెలిపింది.



నాపై కుట్రలు చేశారు...వినుత కోట ఎమోషనల్

తిరుపతి, అక్టోబరు 13 : శ్రీ కాళహస్తి జనసేన మాజీ ఇన్ చార్జ్ వినుత కోట ఇవాళ(సోమవారం) ఓ వీడియో విడుదల చేశారు. తన మనసు నిండా పుట్టేదు బాధతో ఈ వీడియో విడుదల చేస్తున్నానని ఆవేదన వ్యక్తం చేశారు. తాను చేయని డ్రైవర్ రాయుడు హత్యకు జైలుకెట్టినా బాధలేదు గానీ, తాను చంపానని జరుగుతున్న ప్రచారం ఎక్కువగా బాధించిందని తెలిపారు. తాను లక్షల రూపాయల జీతాలు వదులుకుని రాజకీయాల్లోకి వచ్చింది సేవ చేయటానికి స్పష్టం చేశారు.తాను రాజకీయాల్లోకి వచ్చింది హత్యలు చేయటానికి కాదని.. ఆ మనస్తత్వం తమది కాదని క్లారిటీ ఇచ్చారు. ఈ కేసులో తమకు ప్రమేయం లేదని కోర్టులో రుజువు చేసుకుని బయటకు వస్తామని చెప్పుకొచ్చారు. క్షీన్ చిట్తో తాముబయటకు వస్తామని స్పష్టం చేశారు. ఈ కేసు కోర్టులో ఉన్నందున ఇంతకు మించి మాట్లాడటం చెప్పుకొచ్చారు. తనపైన జరిగిన కుట్రలకు సంబంధించిన పూర్తి ఆధారాలతో వీడియోలతో సహా ప్రజల ముందుకు వస్తానని వినుత కోట పేర్కొన్నారు.

వైసీపీ అబద్ధాలను నమ్ముకాని మేనుగడ్ సాగిస్తోంది..



కర్నూల్: ప్రధాన మంత్రి మోదీ పర్యటన కోసం రాయల సీమ ప్రజలు ఎదురు చూస్తున్నారని మంత్రి నిమ్మల రామానాయుడు అన్నారు. జీఎస్ టీలో మార్పులు చేయడం వల్ల పేద మధ్య తరగతి కుటుంబానికి ఏడాదికి 20 నుంచి 40 వేలు ఆదా అవుతుందని తెలిపారు. రాష్ట్రంలో మొత్తం మీద దాదాపుగా 8 వేల కోట్ల రూపాయల వరకు ఆదా అవుతుందని చెప్పుకొచ్చారు. దేశ చరిత్రలో ఎప్పుడూ ధరలు పెరగడం చూశాం. జీఎస్ టీ సంస్కరణ వల్ల ధరలు తగ్గడం కూటమి ప్రభుత్వంలోనే చూస్తున్నామని ఆయన పేర్కొన్నారు. జీఎస్ టీలో మార్పుల వల్ల మందులు, దుస్తులు, ఎలక్ట్రానిక్ వస్తువులు, వాహనాల ధరలు భారీగా తగ్గయిన ఆయన స్పష్టం చేశారు. **అవర భగీరథుడు ముఖ్యమంత్రి చంద్రబాబు..** రాయలసీమకు

హంద్రీనీవా ప్రాజెక్టు గుండెకాయ అని మంత్రి నిమ్మల రామానాయుడు తెలిపారు. ప్రాజెక్టుకు గత వైసీపీ ప్రభుత్వం పూర్తిగా నిర్లక్ష్యం చేసిందని ఆరోపించారు. అతి తక్కువ సమయంలో హంద్రీనీవా ప్రాజెక్ట్ కాలువను విస్తరణ పనులు చేపట్టి, చివరి ఆయకట్టుకు నీరు అందించిన అవర భగీరథుడు ముఖ్యమంత్రి చంద్రబాబు నాయుడు అని మంత్రి నిమ్మల కొనియాడారు. **ఇది మా చిత్తశుద్ధి..** అనంతరం.. వైసీపీపై మంత్రి నిమ్మల రామానాయుడు విమర్శలు చేశారు. వైసీపీ అబద్ధాలను సమ్ముక్కోని మనుగడ సాగిస్తోందని ఆరోపించారు. నాసిరకం మద్యానికి ఆద్యుడు మాజీ సీఎం జగన్ అని విమర్శించారు. మొలకలచెరువులో సకిలీ మద్యం స్వామి బయట పెట్టిందే కూటమి ప్రభుత్వమని గుర్తు చేశారు. ఇందులో సొంత పార్టీ నాయకుల ప్రమేయం ఉందని వారిని పార్టీ నుంచి సస్పెండ్ చేయడం జరిగిందని స్పష్టం చేశారు. ఇది తమ చిత్తశుద్ధి అని ధీమా వ్యక్తం చేశారు. సిట్ విచారణలో అన్ని విషయాలు త్వరలోనే బయటపడతాయని ఆయన చెప్పుకొచ్చారు. **మహిళల తాళి బొట్టును తాకట్టు పెట్టిన ఘనుడు జగన్..** మద్యంపై అప్పులు తెచ్చి మహిళల తాళిబొట్టును తాకట్టు పెట్టిన ఘనుడు జగన్ అని మంత్రి నిమ్మల మండిపడ్డారు. గతంలో వెస్ట్ గోదావరి జిల్లాలో 27మంది నాసిరకం మద్యం తాగి చనిపోయారని ఆవేదన వ్యక్తం చేశారు. గత ప్రభుత్వంలో ఎన్నో పరిశ్రమలు వేరే రాష్ట్రాలకు తరలిపోే యాయని సస్పెండ్ చేయడం జరిగిందని స్పష్టం చేశారు. ఇది తమ చిత్తశుద్ధి అని ధీమా వ్యక్తం చేశారు. సిట్ విచారణలో అన్ని విషయాలు త్వరలోనే బయటపడతాయని ఆయన చెప్పుకొచ్చారు. **మహిళల తాళి బొట్టును తాకట్టు పెట్టిన ఘనుడు జగన్..** మద్యంపై అప్పులు తెచ్చి మహిళల తాళిబొట్టును తాకట్టు పెట్టిన ఘనుడు జగన్ అని మంత్రి నిమ్మల మండిపడ్డారు. గతంలో వెస్ట్ గోదావరి జిల్లాలో 27మంది నాసిరకం మద్యం తాగి చనిపోయారని ఆవేదన వ్యక్తం చేశారు. గత ప్రభుత్వంలో ఎన్నో పరిశ్రమలు వేరే రాష్ట్రాలకు తరలిపోే యాయని సస్పెండ్ చేయడం జరిగిందని స్పష్టం చేశారు. ఇది తమ చిత్తశుద్ధి అని ధీమా వ్యక్తం చేశారు. సిట్ విచారణలో అన్ని విషయాలు త్వరలోనే బయటపడతాయని ఆయన చెప్పుకొచ్చారు.

క్రీడలకు అధిక ప్రాధాన్యత: మంత్రి అనిత



అమరావతి, అక్టోబర్ 13: అఖిల భారత పోలీస్ పవర్ లిఫ్టింగ్ క్లస్టర్ పోటీలను రాష్ట్ర హెరాంమంత్రి వంగలపూడి అనిత, పాల్గొననున్నారని మంత్రి అనిత పేర్కొన్నారు.

త్వరలోనే నూతన గోదాములకు శ్రీకారం: ఎంపీ శ్రీకృష్ణదేవరాయలు

విజయవాడ, అక్టోబర్ 13: గత సంవత్సరం ఖరీఫ్ సీజన్ లో 16 లక్షల మెట్రిక్ టన్నుల ధాన్యాన్ని సేకరించడం జరిగిందని ఏపీ ఎఫ్.సి.ఐ అధ్యక్షులు, ఎంపీ లావు శ్రీకృష్ణదేవరాయలు తెలిపారు. సోమవారం మీడియాతో మాట్లాడుతూ.. ఈ ఖరీఫ్ సీజన్ లో 30 లక్షల ధాన్యం సేకరించాలని టార్గెట్ పెట్టుకున్నామన్నారు. రబీలో కూడా గత సంవత్సరం 10 లక్షల మెట్రిక్ టన్నుల ధాన్యం సేకరణ జరిగిందని... ఈ సంవత్సరం కూడా ధాన్యం సేకరణ పెంచేందుకు చర్యలు తీసుకుంటామని వెల్లడించారు. రాష్ట్రంలో శ్రీకాకుళం, విజయనగరం, పల్నాడు జిల్లాలో ఎఫ్ సీఐ అధ్యర్థ్యంలో నూతన గోదాముల నిర్మాణానికి శ్రీకారం చుట్టోతున్నట్లు తెలిపారు. రాష్ట్రంలో ఇతర ప్రాంతాల్లో కూడా గోదాముల నిర్మించేందుకు ఎఫ్. సి. ఐ ముందుకు వచ్చిందని... ప్రభుత్వం తదుపున స్థలాలను అందిస్తామని అన్నారు. ప్రస్తుతం ఉన్న ఎఫ్ సీఐ గోదాముల్లో సొలార్ విద్యుత్ ఉత్పత్తి చేయాలని భావిస్తోందన్నారు. గోదాముల ద్వారా 45 మెగా వాట్ల సొలార్ విద్యుత్ ఉత్పత్తి అవుతుందని చెప్పుకొచ్చారు. ఎఫ్ సీఐ మెంబర్లు 15 నుంచి 20 రోజుల లోపల గోదాముల పరిశీలనకు వెళ్తారని అన్నారు. ప్రభుత్వ నిబంధనలకు అనుగుణంగా రైతుల వద్ద నుంచి ధాన్యాన్ని కొనుగోలు చేస్తామని ఎంపీ లావు శ్రీకృష్ణదేవరాయలు పేర్కొన్నారు.

చారీసుడి కుమారుడితో బేబమ్మ కింబ్యాక్!

ముంబై బ్యూటీ కృతిశెట్టి కెరీర్ నత్తనడకన సాగుతోంది. ఏ భాషలో అవకాశం వస్తే అక్కడ పని చేయడం తప్ప! స్థిరంగా ఓ భాషలో అవకాశాలు అందుకోలేకపోతుంది. ఇప్పటికే హిందీ, తెలుగు , తమిళం అంటూ మూడు భాషల్ని టవ్ చేసింది. కానీ ఎక్కడా నిలదొక్కుకోలేకపోయింది. ఏడాదిన్నర కాలంగా కోలీవుడ్ లోనే సినిమాలు చేస్తోంది. ప్రస్తుతం ఓ రెండు సినిమాలు అక్కడే చేస్తోంది. ఈ నేపథ్యంలో అమ్మడు మళ్ళీ బాలీవుడ్ లో కంబ్యాక్ కి రెడీ అయింది. బాలీవుడ్ స్టార్ గోవిందా కుమారడైన యశ్వర్థన్ అమృజా హీరోగా నాజీద్ ఖాన్ ఓ చిత్రాన్ని తెరకెక్కిస్తున్నారు.

బాలీవుడ్ లో రెండవ చిత్రం: సౌత్ లో విజయం సాధించిన ఓ సినిమాకు రీమేక్ ఇది. బాలీవుడ్ లో ఈ చిత్రాన్ని ఓ ప్రముఖ నిర్మాణ సంస్థ నిర్మిస్తుంది. ఇందులో హీరోయిన్ గా కృతిశెట్టి ఎంపికైనట్లు సమాచారం. పలువురు బాలీవుడ్ హీరోయిన్లు పరిశీలించినా? నాజీద్ ఖాన్ రాసిన పాత్రకు పర్ఫెక్ట్ గా కృతిశెట్టి సెట్ అవ్వడంతో టెస్ట్ షూట్ నిర్వహించి పైనెల్సేసారట. దీనికి సంబంధించి అధికారిక ప్రకటన త్వరలోనే రానుందని సమాచారం. కృతికి బాలీవుడ్ లో రెండవ చిత్రం. తొలుత అమ్మడి కెరీర్ బాలీవుడ్ లోనూ సూపర్ 30



తో ప్రారంభమైన సంగతి తెలిసిందే. **తొలి సినిమాతోనే గ్రాండ్ విక్టరీ:** హ్యూజ్ రోషన్ కథానయాకుడిగా వికాస్ భాల్ దర్శకత్వం వహించిన సినిమా పెద్ద విజయం సాధించింది. 60 కోట్ల బడ్జెట్లోని నిర్మించిన సినిమా 20కోట్లకు పైగా వసూళ్లను సాధించింది. ఇందులో కృతిశెట్టి ఎక్స్ లెస్స్ స్టూడెంట్ పాత్రలో నటించింది. పాత్ర చిన్నది కావడంతో పెద్దగా హైలైట్ అవ్వలేదు. అటుపై రెండేళ్లకు ఉప్పెనలో హీరో యిన్ అవకాశం వచ్చింది. అలా టాలీవుడ్ లో అమ్మడు లాంచ్ అయింది. తొలి సినిమాతోనే ఇక్కడ కూడా భాక్ బస్టర్ కొట్టింది. నటిగా మంచి ఫేమస్ అయింది. బోల్డ్ పెర్ఫార్మెన్స్ తో యువతను ఆకట్టుకుంది.

కంబ్యాక్ తోకైనా క్లిక్ అవుతుందా: ఇంత ట్రాటెంబెడ్ బ్యూటీ స్టార్ హీరోయిన్ అవుతుందని అంతా ఆశించారు. కానీ అలా జరగలేదు. అన్ని ఉన్నా అద్భుతం కలిసి రాకపోవడంతో స్టార్ గా నిలదొక్కుకోలేకపోతుంది. నిరూపించుకునే అవకాశాలు వచ్చినా? వైఫల్య లు అంతకంతకు వెనక్కి నెట్టుతున్నాయి. తెలుగు, తమిళ్ లో ఇలాగే కెరీర్ కొనసాగింది. మరి బాలీవుడ్ కంబ్యాక్ తో నైనా నిలదొక్కుకుంటుందేమో చూడాలి.

60కాట్లు చెల్లిస్తేనే.. స్టార్ కప్పర్ ఆర్థిక మోసం కేసులో ట్రిస్టు!

శిల్పాశెట్టి- రాజ్ కుంద్రా జంట ఇటీవల కోర్టు కేసుల కారణంగా నిరంతరం మీడియా హెడ్ లైన్స్ లోకొస్తున్న సంగతి తెలిసిందే. సెలబ్రిటీ కప్పర్ మోసాలు, ఆర్థిక నేరాలపై విచారణ జరుపుతున్న అధికారులు రోజుకో కొత్త నిజాన్ని బయటపెడుతున్నారు. దీపక్ కొరారి అనే వ్యాపారిని దాదాపు రూ. 60 కోట్ల మేర ముంచిన కేసులో ప్రస్తుతం దర్యాప్తు సాగుతోంది. ఇప్పటికే ఈ జంటపై లుకౌట్ నోటీస్ జారీ అయింది. ఈ సర్క్యులర్ కారణంగా ముందస్తుగా ఫ్లాన్ చేసిన వెకేషన్ షెడ్యూళ్లను కూడా క్యాన్సిల్ చేయాల్సి వచ్చింది. ఇటీవల తాము విదేశీ విహారయాత్ర కాసుం ముందే కొనుక్కున్న టీకెట్లను చూపించి కోర్టులో వాదనలు వినిపించగా, ఆర్థిక మోసం కేసు విచారణ పూర్తి కాకుండా విదేశాలకు వెళ్లేందుకు అనుమతించేది లేదని కోర్టు తీర్పు వెలువరించింది. తదుపరి వాయిదా విచారణలో ఈ దంపతులకు



కోర్టు ఒక ఆప్షన్ కూడా కల్పించింది. ఒకవేళ విదేశాలకు విహారయాత్రకు వెళ్లాలని అనుకుంటే రూ.60 కోట్ల డిమాండ్ చేయాలని బాంబే హైకోర్టు తీర్పు వెలువరించింది. ముంబై పోలీసుల ఆర్థిక నేరాల విభాగం (ఈవోడబ్ల్యూ) ప్రస్తుతం ఈ కేసును దర్యాప్తు చేస్తోంది. లోటస్ క్యాపిటల్ ఫైనాన్సియల్ సర్వీసెస్ డైరెక్టర్ గా పనిచేస్తున్న దీపక్ కొరారి .. కుంద్రాతో కలిసి వ్యాపారం చేయాలని నిర్ణయించుకోగా అతడి వ్యాపారాల్లో భాగస్వామిగా మారాడు. అప్పు రావంతో డబ్బు ఇవ్వడమే గాక భాగస్వామ్య ఒప్పందాలు ఉన్నాయి. కానీ అతడి డబ్బును దుర్వినియోగం చేసినట్లు పోలీసులు కనుగొన్నారు. దీని తర్వాత శిల్పా శెట్టి, కుంద్రా సహా మరొక సహచరుడిపై భారత శిక్షాస్థలిలోని సెక్షన్లు 403 (నిజాయితీగా ఆస్తి దుర్వినియోగం), 406 (నేరభారిత నమ్మక ద్రోహం), 34 (సాధారణ ఉద్దేశ్యం) కింద విఫలతర నమోదు చేసారు.



ఒకే ప్లేస్ లో ఇద్దరు స్టార్ హీరోస్.. ఎక్కడ, ఎందుకో తెలుసా?



అప్పుడప్పుడు కొన్ని విషయాలు యాదృచ్ఛికంగా అలా జరిగిపోతూ ఉంటాయి. అలా ప్రస్తుతం సినిమా ఇండస్ట్రీలో కూడా ఓ ఇద్దరి స్టార్లు యాదృచ్ఛికంగా ఒకే దగ్గర ఘాటీంగ్ జరుపుకుంటున్నారు. వాళ్లే తమిళ నటుడు సూర్య, టాలీవుడ్ నటుడు ప్రభాస్.. ఈ ఇద్దరు హీరోల సినిమా ఘాటీంగ్స్ ప్రస్తుతం ఒకే దగ్గర జరుగుతుండడంతో వీరి సినిమా ఘాటీంగ్లకు సంబంధించి ఈ విషయం వైరల్ గా మారింది. ప్రభాస్ ప్రస్తుతం ‘ది రాజా సాబ్’ సినిమా ఘాటీంగ్ కోసం ఈ మధ్యనే యూరప్ వెళ్ళినట్లు చిత్ర యూనిట్ అఫీషియల్ గా ఓ పోస్ట్ చేసిన సంగతి మనకు తెలిసిందే. యూరప్ లో ప్రభాస్,నిధి అగర్వాల్, మాళవిక మోహనన్ లతో రెండు రొమాంటిక్ సాంగ్స్ చిత్రీకరించడం కోసం వెళ్లారు. అయితే ఇదే యూరప్ లో తమిళ నటుడు సూర్య సినిమా చిత్రీకరణ కూడా జరుపుకుంటుందట. వెంకి అట్లూర్ డైరెక్షన్లో వస్తున్న సూర్య 46వ మూవీకి సంబంధించిన కొన్ని కీలక సన్నివేశాలను యూరప్ లో చిత్రీకరిస్తున్నట్లు తెలుస్తోంది. అలా తాజాగా ఈ రెండు సినిమా ఘాటీంగ్స్ యూరప్ లో జరగడంతో ఈ విషయం కాస్త ఇండస్ట్రీ వర్గాల్లో వైరల్ గా మారింది. ప్రభాస్ ది రాజా సాబ్ మూవీ విషయానికి వస్తే.. ఇప్పటికే రెండు మూడు సార్లు వాయిదా పడ్డ ది రాజా సాబ్ మూవీని పైసల్ గా వచ్చే ఏడాది జనవరి 9న విడుదల చేయాలని చిత్ర యూనిట్ అధికారిక రిలీజ్

డేట్ ని కూడా రిలీజ్ చేసింది. ప్రస్తుతం మారుతి ఈ సినిమా ఘాటీంగ్ ని శరవేగంగా జరుపుతున్నారు. ఈ సినిమాలో ప్రభాస్ చాలా కొత్త లుక్ లో కనిపించబోతున్నట్లు ఇప్పటికే విడుదలైన టీజర్,ట్రైలర్ ద్వారా అర్థమవుతుంది. కామెడీ, హాస్య,యాక్షన్ వీటన్నింటినీ ది రాజా సాబ్ మూవీలో చూడబోతున్నాం..అలా ప్రభాస్ ఈ సినిమాతో తనలోని కొత్త కోణాన్ని బయట పెట్టబోతున్నారు.. సూర్య 46 వ మూవీ విషయానికి వస్తే.. రీసెంట్ గానే రెట్రో మూవీతో బాక్సాఫీస్ వద్ద బోల్తా పడ్డ ఈ హీరో తన నెక్స్ట్ మూవీ తోనైనా హిట్లు కొట్టాలనే ఆలోచనలో ఉన్నారు.అలా వెంకి అట్లూర్ డైరెక్షన్లో సూర్య తన 46వ సినిమాని చేస్తున్నారు.ఈ సినిమాలో హీరోయిన్ గా మమిత బైజా నటించగా.. సీనియర్ నటీమణులు రాధిక శరత్ కుమార్, రవీనాటాండన్ లు కీ రోల్స్ పోషిస్తున్నారు. అలా భారీ తారాగణంతో తెరకెక్కుతున్న ఈ సినిమాకి సంబంధించిన కీలక సన్నివేశాలు యూరప్ లో ఘాటీంగ్ జరుపుకుంటున్నాయి. ఈ సినిమా ఫ్యామిలీ ఎమోషన్స్ యాక్షన్ నేపథ్యంలో తెరకెక్కుతోంది.. అలా యూరప్ లో ఓ కీలక షెడ్యూల్ తెరకెక్కుతున్నట్లు సమాచారం. సూర్య 46వ సినిమా వచ్చే ఏడాది సమ్మర్లో విడుదల చేయబోతున్నారు. అలా ఇద్దరు బిగ్గెస్ట్ స్టార్స్ సినిమాలు ఒకే దగ్గర ఘాటీంగ్ జరుపుకోవడంతో పాటు వచ్చే ఏడాది అభిమానులను అలరించబోతున్నాయి.

శ్రీలీల క్యూరాటో అంతర్జాతీయ బ్రాండ్లు



అంచెలంచెలుగా ఎదగడం, తన ప్రతిభతో ప్రతిసారి అందరి మన్ననలు పొందడం, ఆశ్చర్యపరచడం ఇలాంటివి చాలా అరుదు. కానీ శ్రీలీల విషయంలో ఇవన్నీ సాధ్యం. అందుకే పోటీలో ఎందరు ఉన్నా తన రేంజ్ ఎంతమాత్రం తగ్గదని నిరూపిస్తోంది. ఈ బ్యూటీ టాలీవుడ్ నుంచి బాలీవుడ్ వరకూ ఎదురే లేకుండా దూసుకెళుతోంది.

క్రేజీగా టాప్ హీరోల నరసన అవకాశాలు అందుకుంటోంది. బాలీవుడ్ లో ఆరంగేట్రమే అగ్ర కథానాయకుడు కార్తిక్ ఆర్యన్ సరసన శ్రీలీల అవకాశం అందుకుంది. అనురాగ్ బసు దర్శకత్వంలో వహిస్తున్న రొమాంటిక్ మ్యూజికల్ డ్రామాకు తు మేరీ జిందగీ హై అనే అధికారిక టైటిల్స్ను ఫిక్స్ చేసారు. ఆసిఫీ తరహాలో అద్భుతమైన మ్యూజికల్ డ్రామా నేపథ్యంలో అసక్తి నెలకొంది. మే 2026లో ఈ చిత్రం థియేటర్లలో విడుదల కానుంది. ఈ చిత్రం ప్రస్తుతం ముంబైలో చిత్రీకరణ జరుపుకుంటోంది. 2025 చివరి నాటికి టాకీ పూర్తవుతుంది.

పోస్ట్ -ప్రొడక్షన్ పాటల చిత్రీకరణ 2026 ప్రారంభంలో జరుగుతుంది. మే 2026 లో సినిమాని విడుదల చేయాలనేది ప్లాన్. మరోవైపు శ్రీలీల టాలీవుడ్ లోను పలు క్రేజీ ప్రాజెక్టులకు కమిట్ కానుందని సమాచారం. మాస్ జాతర ఇప్పటికే చిత్రీకరణ పూర్తయింది. పరాశక్తి, ఉస్తాద్ భగత్ సింగ్ లాంటి భారీ చిత్రాలకు శ్రీలీల ఇప్పటికే కమిటైంది.

జర్నల్ గ్రాండ్ కి ప్రచారం: క్షణం తీరిక లేనంత బిజీ షెడ్యూళ్లతో ఉన్న ఈ బ్యూటీని మరోవైపు బ్రాండ్స్ కూడా వెంబడిస్తున్నాయి. సినిమాల చిత్రీకరణలతో పాటు, అటు కార్పొరేట్ బ్రాండ్ల ప్రచార కాంట్రాక్టులను కుదుర్చుకోవడంలోనూ శ్రీలీల స్పీడ్ ప్రదర్శిస్తోంది. తాజాగా లుప్తాన్ని ప్రకటనకు సంబంధించిన వీడియో విడుదలైంది. లండన్ కేంద్రంగా పని చేస్తున్న ప్రఖ్యాత జర్నల్ ఏవియేషన్ గ్రూప్ కి చెందిన లుప్తాన్నాకు శ్రీలీల ప్రచారం చేస్తోంది. యూత్ పృథ్వీలను కొల్లగొట్టే ఫోజులతో శ్రీలీల ఫోటోషూట్ లుప్తాన్నాకు అదిరిపోయే మైలేజ్ పెంచుతుందనడంలో సందేహం లేదు.

జాన్సీ కపూర్ లేటెస్ట్ లుక్ చూ-శారా..

అందాలతోనే మాయ చేస్తోందా!

బాలీవుడ్ నటి జాన్సీ కపూర్ ఈ మధ్యనే సన్నీ సంస్కారికి తులసీ కుమారి అనే సినిమాతో ప్రేక్షకులను పలకరించింది. ఈ సినిమా బాక్సాఫీస్ వద్ద డిజాస్టర్ గా నిలిచింది. ప్రస్తుతం ఈ సినిమా థియేటర్లలోనే ఉంది.కానీ కాంతార: చాప్టర్ 1 మూవీ విడుదల కావడంతో ఈ సినిమా కలెక్షన్లకు గండి పడింది. అక్టోబర్ 2న విడుదలైన ఈ సినిమా నాలుగు రోజుల్లో కేవలం రూ.32.12 కోట్ల కలెక్షన్స్ మాత్రమే వసూళ్లు చేసింది. అయితే జాన్సీ కపూర్ సినిమాలతోనే కాకుండా సోషల్ మీడియా అభిమానులతో కూడా టవ్ లో ఉంటుంది. అలా ఎప్పటికప్పుడు తన అద్భుతమైన ఫోటోలను ‘షేర్ చేస్తూ సోషల్ మీడియా అభిమానులతో వహ్యం అనిపించుకుంటుంది. అయితే తాజాగా మరో ఫోటోషూట్ తో ప్రేక్షకులను పలకరించింది. ఇందులో మల్టికలర్ మినీ స్కర్ట్ ధరించి.. సైన్ జెర్మిన్ చేసుకొని.. పైగా కూలింగ్ గ్లాస్ తో తన లుక్ ను ఫుల్ ఫిల్ చేసింది. ఈ లుక్ లో చాలా అందంగా ఉంది అంటూ అభిమానులు కామెంట్లు చేస్తున్నారు.. జాన్సీ కపూర్ లేటెస్ట్ లుక్



చూసి అభిమానులు ఫిదా అవుతున్నారు. అటు ఫోటోవర్స్ కూడా చాలా అందంగా ఉంది అంటూ.. క్యూట్ గా ఉంది అంటూ ఎవరికి వారు తమ అభిప్రాయాలను వ్యక్తపరుస్తున్నారు.. ఈమె ప్రొఫెషనల్ కెరియర్ విషయానికి వస్తే.. ఈ ఏడాది పరమ్ సుందరి, హెమాట్ బౌండ్, సన్నీ సంస్కారికి తులసీ కుమారి వంటి సినిమాల్లో అలరించింది.అయితే ఈ 3 సినిమాల్లో జాన్సీ కపూర్ యాక్టింగ్ బాగున్నప్పటికీ కథ బాలేకపోవడంతో సినిమాలు డిజాస్టర్ గా నిలిచాయి. ప్రస్తుతం ఈ ముద్దుగుమ్మ టాలీవుడ్ లో రామ్ చరణ్ తో పెద్ద సినిమాలో నటిస్తోంది. అలాగే నాని ది ప్యారడైజ్ మూవీలో కూడా హీరోయిన్ గా నటిస్తున్నట్లు టాక్ వినిపిస్తోంది. అలాగే 7గోళానా22శా%6 కూడా గెస్ట్ రోల్ చేస్తున్నట్లు సామాజిక మాధ్యమాల్లో వార్తలు వినిపిస్తున్నాయి. ఇక బాలీవుడ్ లో తళ్లీ మూవీలో నటిస్తోంది. ఇకపోతే బాలీవుడ్ లో వరుస సినిమాలు చేసి డిజాస్టర్ ను మూటగట్టుకుంటున్న ఈ ముద్దుగుమ్మకి ఇంకా బాలీవుడ్ లో అవకాశాలు వస్తుండడంతో నెటిజన్స్ సైతం ఆశ్చర్యం వ్యక్తం చేస్తున్నారు. ఇకపోతే ప్రస్తుతం జాన్సీ కపూర్ ఆశలన్నీ కూడా టాలీవుడ్ సినిమాలపైనే ఉన్నాయి. మరి ఏ మేరకు ఈ టాలీవుడ్ చిత్రాలు ఈమెకు సక్సెస్ అందినాయో చూడాలి. ఇకపోతే జాన్సీ కపూర్ తొలిసారి ఎస్టీఆర్ హీరోగా, కొరటాల శివ దర్శకత్వంలో వచ్చిన దేవర్ సినిమా ద్వారానే తెలుగు ఇండస్ట్రీకి పరిచయమైంది. ఈ సినిమా మంచి విజయాన్ని అందించింది. అందుకే ఇప్పుడు అమ్మడికి తెలుగులో అవకాశాలు వస్తున్నాయి. మరి ఈ సినిమాలు ఈమె కెరియర్ కు ఎలా దోహదపడతాయో చూడాలి.

హెట్ కాంబో రివీల్.. ఆ డైరెక్టర్ తో మోగా డాటర్ మళ్ళీ..

గత ఏడాది చిన్న చిత్రంగా విడుదలై మంచి హిట్ అందుకున్న కమిటీ కుర్లోళ్ళు మూవీ కాంబో రివీల్ కానుంది. ఆ సినిమాతో తన కథనంతో ప్రేక్షకులను ఆకట్టుకున్న యంగ్ అండ్ టాలెంటెడ్ దర్శకుడు యదు వంశీ.. ఇప్పుడు పింక్ ఎలిఫెంట్ పిక్చర్స్ బ్యానర్ అధినేత నిహారిక కొణిదెలతో మరో ప్రాజెక్ట్ కోసం చర్చలు జరుపుతున్నారు. సినీ వర్గాల సమాచారం ప్రకారం యదు వంశీ-నిహారిక కాంబినేషన్ లో రానున్న మరో సినిమా 2026 లో సెట్స్ పైకి వెళ్లనుంది. అయితే కమిటీ కుర్లోళ్ళు మూవీ భారీ విజయం సాధించడంతో.. ఇప్పుడు ఆ కాంబో రివీల్ అవుతుందని తెలియడంతో అప్పుడే ఆడియెన్స్ మంచి అంచనాలు పెట్టుకున్నారు. మరో విజయం అందుకోవాలని ఆకాంక్షిస్తున్నారు. అయితే కమిటీ కుర్లోళ్ళు నంచలన విజయం సాధించిన తర్వాత.. పింక్ ఎలిఫెంట్ పిక్చర్స్ ప్రొడక్షన్ సంబర్ 2 ఇప్పటికే ఘాటీంగ్ లో ఉంది. మానస శర్మ దర్శకత్వం వహిస్తున్న ఆ సినిమాలో సంగీత శోభన్, నయన్ సారిక ప్రధాన పాత్రల్లో నటిస్తున్నారు. ఫాంటసీ కామెడీ ఎంటర్టైనర్ గా నిహారిక నిర్మిస్తున్నారు. ఇప్పుడు కమిటీ కుర్లోళ్ళు మూవీ డైరెక్టర్ తో మళ్ళీ వర్క్ చేయనున్నారు. కాగా, కమిటీ కుర్లోళ్ళు సినిమాలో అనేక ప్రత్యేక అంశాలు ఉన్నాయి. ఒకేసారి.. 11 మంది హీరోలు, నలుగురు



హీరోయిన్స్ తెలుగు ఇండస్ట్రీకి పరిచయమవుడం విశేషం. రూ.9 కోట్ల బడ్జెట్ తో రూపొందిన ఆ సినిమా.. థియేటర్స్ లో రూ.18.5 కోట్ల వసూళ్లను రాబట్టింది. నాన్-థియేట్రికల్ ద్వారా రూ.6 కోట్లను వసూలు చేసింది. తద్వారా మొత్తం కమిటీ కుర్లోళ్ళు మూవీ రూ.24.5 కోట్ల వసూళ్లను సాధించి సూపర్ హిట్ గా నిలిచింది. అదే సమయంలో అవార్డుల విషయంలో కూడా సత్తా చాటింది. సైమా 2025లో నిహారిక కొణిదెల ఉత్తమ తొలి నిర్మాతగా నిలిచారు. అందరి దృష్టిని ఆకర్షించారు. సందీప్ సరోజ్ ఉత్తమ డెబ్యూ యాక్టర్ గా అవార్డు గెలుచుకున్నారు. తెలంగాణ ప్రభుత్వం ప్రకటించిన గద్దర్ అవార్డుల్లో కమిటీ కుర్లోళ్ళు మూవీ.. రెండు ప్రతిష్టాత్మక గౌరవాలను గెలుచు కుంది. కమిటీ కుర్లోళ్ళు జాతీయ సమైక్యత, పత సామరస్యం, అణగారిన వర్గాల సామాజిక అభ్యున్నతిపై ఉత్తమ ఫీచర్ ఫిల్మ్ గా గుర్తింపు పొందింది. డైరెక్టర్ యదు వంశీ ఉత్తమ డెబ్యూ దర్శకుడిగా అవార్డు అందుకున్నారు. ఇప్పుడు యదు వంశీ, నిహారిక కాంబోలో రానున్న మరో సినిమా ఎలాంటి రికార్డులు క్రియేట్ చేస్తుందో వేచి చూడాలి.



సంక్షేమ హాస్టళ్లపై ప్రత్యేక దృష్టి సారించాలి: సీఎం రేవంత్ రెడ్డి

హైదరాబాద్: సంక్షేమ హాస్టళ్లపై ప్రత్యేకంగా దృష్టి సారించాలని అధికారులను ముఖ్యమంత్రి రేవంత్ రెడ్డి ఆదేశించారు. హాస్టళ్లలో బోధన, బోధనేతర సిబ్బందికి ముఖ్య గుర్తింపు హాజరు విధానం అమలు చేయాలన్నారు. పూర్తి డేటాతో సంక్షేమ హాస్టళ్ల వ్యవస్థలో జవాబుదారీతనం కనిపించాలని స్పష్టం చేశారు. బీసీ, ఎస్సీ, ఎస్టీ, మైనార్టీ, సంక్షేమ శాఖలపై కమాండ్ కంట్రోల్ కార్యాలయంలో ముఖ్యమంత్రి రేవంత్ రెడ్డి సమీక్షించారు. విద్యార్థులకు అందించే భోజనం నాణ్యతను సాంకేతిక పరిజ్ఞానంతో తనిఖీ చేయాలన్నారు. విద్యార్థులకు సరైన పోషకాలతో కూడిన పౌష్టికాహారం అందేలా చర్యలు తీసుకోవాలన్నారు. హాస్టళ్లలో విద్యార్థులకు అందించే దుస్తులు, వుస్తకాలు, వారికి చేరుతున్నాయో లేదో గ్రువీకరించాలని చెప్పారు. ప్రతి హాస్టల్లో మౌలిక సదుపాయాలపై పూర్తి స్థాయి డేటాను సాంకేతిక పరిజ్ఞానంతో ఎప్పటికప్పుడు ఆన్లైన్లో అప్డేట్ చేయాలని అధికారులను సీఎం రేవంత్ రెడ్డి ఆదేశించారు. విద్యార్థుల ఆరోగ్య పరిస్థితిని సమీక్షించేందుకు ప్రత్యేక విధానం అనుసరించాలని, హాస్టళ్లను సమీపంలోని వైద్య కళాశాలలు, కమ్యూనిటీ హెల్త్ సెంటర్లకు అనుసంధానం చేయాలని సీఎం సూచించారు. అధికారులు తరచూ హాస్టళ్లను సందర్శించి ఆరోగ్య తనిఖీలు చేయాలని దిశానిర్దేశం చేశారు. రాష్ట్రంలో సంక్షేమ హాస్టళ్లకు సంబంధించి ప్రతినెలా గ్రీన్ ఛానెల్లో నిధులు అందేలా కార్యచరణ ప్రణాళిక రూపొందించాలని అధికారులను సీఎం ఆదేశించారు.



హైదరాబాద్ : జాజీహిల్స్ నియోజకవర్గంలో ఉపఎన్నిక సందడి మొదలైంది. సోమవారం నామినేషన్లకు తొలిరోజు కావడంతో బెత్తాపాక అభ్యర్థులు నామినేషన్లు చేశారు. తొలిరోజు నామినేషన్ల ప్రక్రియ పూర్తయ్యింది. జాజీహిల్స్ ఉప ఎన్నికకు మొదటి రోజు 10 నామినేషన్లు దాఖలయ్యాయి. నామినేషన్ వేసిన వారిలో ఇద్దరు రిజిస్టర్ పార్టీల అభ్యర్థులు ఉండగా.. 8 స్వతంత్ర అభ్యర్థులు నామినేషన్ వేశారు. తెలంగాణా పునర్విరాజు సమితి తరపున పూన శ్రీనివాస్ నామినేషన్ దాఖలు చేశారు.. సవతరం పార్టీ నుంచి అర్జున్ రెడ్డి శ్రీనివాస్ రావు నామినేషన్ వేశారు. స్వతంత్ర అభ్యర్థులుగా సిలివేరు శ్రీకాంత్, పెనరకాయల పరీక్షిత్ రెడ్డి, చలిక చంద్ర శేఖర్, సవతల్ సుమన్, మేముల విక్రమ్ రెడ్డి, ఇబ్రహీం ఖాన్ తో పాటు మరో ఇద్దరు అభ్యర్థులు నామినేషన్ దాఖలు చేశారు. షెడ్యూల్ ప్రకారం 2025, అక్టోబర్ 13వ తేదీన నోటిఫికేషన్ రిలీజ్ చేశారు రిలీజ్ అధికారి. షేక్



ములుగు: మేడారం అభివృద్ధి పనులను మంత్రులు సీతక్క, పొంగులేటి శ్రీనివాస్ రెడ్డి పరిశీలించారు. మేడారం గద్దెల ప్రాంగణ పునర్నిర్మాణ పనులపై అధికారులతో సమీక్షించారు. నిర్దేశించిన గడువులోగా పనులు పూర్తి చేయాలని అధికారులను ఆదేశించారు. ఈ సందర్భంగా మంత్రి పొంగులేటి మాట్లాడారు. “మేడారం అభివృద్ధికి రూ.212 కోట్ల నిధులతో మాస్టర్ ప్లాన్ రూపొందించాం. నిధులు ఎక్కువైనా ఇచ్చేందుకు సిద్ధంగా ఉన్నాం. మేడారంలో భక్తులకు అన్ని రకాల సదుపాయాలు ఉండాలి. అభివృద్ధి పనులపై అందరి సూచనలు తీసుకుంటాం. కేవలం ప్రాంగణం అభివృద్ధి కోసమే రూ.101 కోట్లు కేటాయించాం. ఎంత ఖర్చయినా సరే.. మేడారం ప్రాంగణాన్ని అద్భుతంగా తీర్చిదిద్దతాం” అని తెలిపారు. ఇక ఇటీవల తనపై వచ్చిన విమర్శలపై కూడా మంత్రి పొంగులేటి స్పందించారు. “నేను ఎంతో అందరికీ తెలుసు. రూ.70 కోట్ల కాంట్రాక్టు కోసం తాపత్రయపడే అవసరం లేదు. నాపై సమాచార మంత్రులు ఫిర్యాదు చేశారంటే నమ్మబద్ధి కావడం లేదు. నా మీద ఫిర్యాదు చేయడానికి అసలు ఏం ఉంది. సీతక్క, సురేఖ ఇద్దరూ నమ్మక్క-సారక్కలాగ పనిచేస్తున్నారు” అని పొంగులేటి అన్నారు. తన శాఖలో, వరంగల్ జిల్లా రాజకీయాల్లో రెవెన్యూ మంత్రి పొంగులేటి శ్రీనివాస్ రెడ్డి పెత్తనం చేస్తున్నారని, ఆయన జోక్యం మితిమీరుతోందని దేవదాయశాఖ మంత్రి కొండా సురేఖ, ఆమె భర్త కొండా మురళి శివారం కాంగ్రెస్ అధిష్టానానికి ఫిర్యాదు చేశారని మంత్రి పీఆర్ ఓ మీడియాకు ఒక ప్రకటనలో తెలిపిన విషయం తెలిసింది.

మంత్రుల మధ్య వివాదాలు చాలా చిన్న అంశం: మహేశ్ కుమార్ గౌడ్

దిల్లీ: మంత్రుల మధ్య వివాదాలు చాలా చిన్న అంశమని టీపీసీసీ అధ్యక్షుడు మహేశ్ కుమార్ గౌడ్ అన్నారు. ఇది తమ కుటుంబంలోని సమస్యని, తామే పరిష్కరించుకుంటామని స్పష్టం చేశారు. సమాచారలోపం వల్లే మంత్రుల మధ్య వివాదాలు తలెత్తాయన్నారు. ఏటాసీసీ అధ్యక్షుడు మల్లికార్జున ఖర్సేను దిల్లీలో ఆయన పరామర్శించారు. ఇటీవల ఖర్సేకు వైద్యులు పేన్ మేకర్ అమర్చిన సంగతి తెలిసిందే. ఖర్సేతో భేటీ అనంతరం మహేశ్ కుమార్ గౌడ్ మీడియాతో మాట్లాడుతూ.. బీసీ రిజర్వేషన్లు, స్థానిక సంస్థల ఎన్నికలపై హైకోర్టు స్టే సహా ఇటీవల రాష్ట్రంలో చోటు చేసుకున్న పరిణామాలను ఆయనకు వివరించినట్లు తెలిపారు. త్వరలోనే హైకోర్టు తీర్పును సుప్రీం కోర్టులో సవాల్ చేయనున్నట్లు వివరించారు.



రూ. 1.30లక్షల టీశగా పసిడి పరుగులు



కాంగ్రెస్ కు ఓటేస్తే.. హైదరాబాద్ జర్నలిజ్ట్ రావడం ఖాయం: కేబీఆర్

హైదరాబాద్, అక్టోబర్ 13: బీఆర్ఎస్ జాజీహిల్స్ కార్యకర్తల విస్తృతస్థాయి సమావేశం జరిగింది. ఈ సందర్భంగా మాజీ మంత్రి, బీఆర్ఎస్ వర్మింగ్ ప్రెసిడెంట్ కేబీఆర్ మాట్లాడుతూ... జాజీహిల్స్ బై ఎలక్షన్ కారు, బుల్డోజర్లు మధ్య జరగుతున్న ఎన్నికని అన్నారు. ఎన్నికలో కాంగ్రెస్ కు ఓటు వేస్తే హైదరాబాద్ జర్నలిజ్ట్ రావడం ఖాయమంటూ వ్యాఖ్యలు చేశారు. మోసపోతే.. ప్రజలు ఘోస పడతారన్నారు. మాగంటి గోపినాథ్ కుటుంబం అనాధ కాదని.. వారికి అందరం అండగా ఉంటామని స్పష్టం చేశారు. జాజీహిల్స్లో ధర్మం బీఆర్ఎస్ వైపు ఉందన్నారు. తెలుగు భాషలో ఎన్ని తిట్లు ఉన్నాయో.. రేవంత్ రెడ్డిని ప్రజలు అన్ని తిట్లు తిడుతున్నారంటూ వ్యాఖ్యలు చేశారు. ఒక్కొక్కరికి కాంగ్రెస్ ఎంత బాకీ పడిందో గుర్తించి.. ప్రతి వ్యక్తిని కలిసి బాకీ కార్డు ఇవ్వాలని డిమాండ్ చేశారు. కాంగ్రెస్ ను హైదరాబాద్ లి నమ్మలేదని.. హైదరాబాద్ ఎన్నికల్లో అందుకే ఒక్క సీటు ఇవ్వలేదని తెలిపారు. ఇళ్లు కూలగొట్టడమేనా ఇందిరమ్మ రాజ్యం అంటే అని ప్రశ్నించారు. రేవంత్ రెడ్డి మాదిరి గలిజ్ భాష మాట్లాడే ముఖ్యమంత్రి దేశంలోనే లేరని మాజీ మంత్రి కేబీఆర్ వ్యాఖ్యలు చేశారు. సునీతకు అండగా ఉంటాం: హరీష్ రావు... ‘సోదరి మాగంటి సునీతకు కేబీఆర్, నేను.. కుడి దివల ముదిరిగా ఉంటాం’ అని హామీ ఇచ్చారు మాజీ మంత్రి హరీష్ రావు. బీఆర్ఎస్ జాజీహిల్స్

జాజీహిల్స్లో కాంగ్రెస్ గుర్తుపై మజ్లీస్ అభ్యర్థి పోటీ: రామచంద్రరావు



హైదరాబాద్: జాజీహిల్స్ ఉప ఎన్నికలో కాంగ్రెస్ పోటీ చేస్తోందా? మజ్లీస్ పోటీ చేస్తోందా? అని భాజపా రాష్ట్ర అధ్యక్షుడు రామచంద్రరావు ప్రశ్నించారు. కాంగ్రెస్ గుర్తుపై మజ్లీస్ అభ్యర్థి పోటీ

చేస్తున్నారని ఆయన వ్యాఖ్యానించారు. కాంగ్రెస్ అభ్యర్థి సవీర్ యాదవ్ గతంలో మజ్లీస్ నుంచి పోటీ చేశారన్నారు. కాంగ్రెస్ అభ్యర్థిగా ప్రకటించిన తర్వాత మజ్లీస్ అధినేతను ఆయన కలిశారని ఆరోపించారు. జాజీహిల్స్ ప్రజలు ఈ విషయాన్ని గమనించాలని కోరారు. భాజపా రాష్ట్ర కార్యాలయంలో రామచంద్రరావు మీడియాతో మాట్లాడారు. “కాంగ్రెస్, భారత రాష్ట్ర సమితి పాలనను జాజీహిల్స్ ప్రజలు చూశారు. ఈ రెండు పార్టీలు నగరాన్ని అధ్యునంగా తయారు చేశాయి. విశ్వనగరం చేస్తామన్న భారత రాష్ట్ర సమితి.. ఏషియా నగరంగా మార్చింది. జాజీహిల్స్ ప్రజలు భాజపాను ఆదరించాలి. నియోజకవర్గంలోని మేధావులు, సీసీ ప్రముఖులు మా పార్టీకి ఓటు వేస్తారని ఆశిస్తున్నాం. ఇవాళ రాత్రి లేదా రేపు అభ్యర్థిని ప్రకటించే అవకాశం ఉంది” అని ఆయన తెలిపారు.

జాజీహిల్స్లో కాంగ్రెస్ కు ఓడిస్తేనే ఆరు గ్యారంటీలు అమలవుతాయి: హరీశ్ రావు



హైదరాబాద్: కాంగ్రెస్ ప్రభుత్వం ఏర్పడిన తర్వాత తెలంగాణను అత్యంత అవినీతి రాష్ట్రంగా మార్చేశారని మాజీ మంత్రి, భారత రాష్ట్ర సమితి నేత హరీశ్ రావు విమర్శించారు. ఏ పని జరగాలన్నా కాంగ్రెస్ నేతలు కమిషన్లు అడుగుతున్నారని ఆరోపించారు. రహమత్ నగర్ లో పార్టీ కార్యకర్తల విస్తృతస్థాయి సమావేశంలో హరీశ్ రావు మాట్లాడారు. “జాజీహిల్స్ లో కాంగ్రెస్ ను ఓడిస్తేనే ఆరు గ్యారంటీలు అమలవుతాయి. మా హయాంలో పేదల కోసం బస్తీ దవాఖానాలు ఏర్పాటు చేశాం. అక్కడ పనిచేసే వైద్యులు, సిబ్బందికి జీతాలు ఇవ్వడం లేదు. జెప్ ఛాలూ కూడా ఉండటం లేదు. హైదరాబాద్ పేదల ఇళ్లే కూలుస్తున్నాయి.. పెద్దలవి కూల్చడం లేదు” అని హరీశ్ రావు ఆరోపించారు.

కాంగ్రెస్ ప్రభుత్వం బీజేపీ ట్రాప్ లో పడింది..



కార్పొరేట్ సంస్థలకు, విద్యుత్ ఉత్పత్తి సంస్థల లాభాల కోసం కేంద్రం ఇలా చేస్తుందని ఆగ్రహం వ్యక్తం చేశారు. కేంద్ర ప్రభుత్వం తీసుకోవ్విన ఈ విధానం ద్వారా అదానీ కంపెనీలకు అదనం కలగనుందని బీజేపీ రాఫువులు ఆరోపించారు. విద్యుత్ పంపిణీ సంస్థలను ప్రైవేటీకరించే కుట్ర చేస్తున్నారని మండిపడ్డారు. దీని ద్వారా రైతాంగానికి, ఉపేత గృహ విద్యుత్ పొందుతున్న వారందరికీ తీవ్ర నష్టం జరుగుతుందని తెలిపారు. విద్యుత్ రంగాన్ని ప్రైవేటు పరం చేయడం.. అదానీ కంపెనీలకు మేలు చేసేందుకు చేసిందే అని విమర్శించారు. జూలై 25న సీఎం రేవంత్ రెడ్డి ఒక ప్రకటన చేశారని గుర్తుచేశారు. మాదవ విద్యుత్ పంపిణీ సంస్థ ఏర్పాటు చేస్తామని అన్నారు చెప్పారు. కాంగ్రెస్ ప్రభుత్వం కూడా బీజేపీ ట్రాప్ లో పడిందని బీజేపీ రాఫువులు తెలిపారు. విద్యుత్ కూడా ఒక మోజ్జీక సదుపాయమని పేర్కొన్నారు. కేంద్ర ప్రభుత్వ నిర్ణయాన్ని ప్రజలు వ్యతిరేకించాలని అవసరం ఉందని చెప్పారు. భారత్ పై అమెరికా అధ్యక్షుడు ట్రంప్ కక్షపాధింపు చర్యలకు పాల్పడితే.. ఎందుకు మోదీ నిశ్చలంగా ఉన్నారని ప్రశ్నించారు. దేశంలో వ్యవసాయ రంగాన్ని రక్షించకపోతే ఇబ్బందులు ఎదుర్కోక తప్పదని సీఎం పొలిట్ బ్యూరో సభ్యులు బీజేపీ రాఫువులు హెచ్చరించారు.

దేశీయ వివశిలో పసిడి ధరలు ఇప్పట్లో తగ్గి పరిస్థితి కనిపించలేదు. అంతర్జాతీయ పరిణామాలు, గిరాకీ ఇతరత్రా కారణాలతో బంగారం ధర అంతకంతకూ పెరుగుతూ కొత్త రికార్డులు సృష్టిస్తోంది. ధనత్రయోదశి డిమాండ్ తో ఈ వారాంతంలో పుత్తడి ధర దేశవ్యాప్తంగా రూ. 1.30 లక్షలు దాటే అవకాశముందని బులియన్ పర్సాలు వెల్లడిస్తున్నాయి. ఇప్పటికే ప్రొద్దుటూరులో 24 క్యారెట్ల నాణ్యమైన 10 గ్రాముల బంగారం ధర రూ. 1,30,200 వెలుకుతోంది. ఇక, హైదరాబాద్ లో పుత్తడి ధర రూ. 1,27,700కు చేరుకుంది. అటు కిలో వెండి ధర రూ. 1,77లక్షలు దాటేసింది. గోల్డ్ ఈటీఎఫ్ లు, కేంద్ర బ్యాంకుల కొనుగోళ్లతో పుత్తడి రికార్డు స్థాయిలో పరుగులు పెడుతోందని ఎస్ఎంసీ గ్లోబల్ సెక్యూరిటీస్ కమోడిటీ రీసెర్చ్ హెడ్ వందనా భారతి తెలిపారు.

ఈ ధనత్రయోదశి నాటికి 10 గ్రాముల పసిడి ధర రూ. 1,30,000 పైనే ఉండొచ్చని అభిప్రాయ పడ్డారు. ఇక, 2026 ఆరంభం నాటికి రూ. 1.50లక్షలకు చేరాచ్చని అంచనా వేశారు.

ప్రస్తుతం అంతర్జాతీయ మార్కెట్ లో ఔస్సు బంగారం ధర 4,071.50 డాలర్లుగా ఉంది. ఈ వారాంతానికి ఔస్సు ధర 4,150-4,250 డాలర్లు చేరుకునే అవకాశముందని ఆమె తెలిపారు. ఇక, దేశీయంగా పూర్వార్థి ట్రేడింగ్ లోనూ బంగారం ధర రికార్డు స్థాయిలో రూ. 1,23,977 వద్ద సరికొత్త గరిష్టాన్ని తాకింది. వెండి ధర కూడా రూ. లక్షన్నర దాటి పరిగెడుతోంది. అమెరికా ష్లీడోస్ ఎత్తివేతపై అనిశ్చితి, యూఎస్-చైనా వాణిజ్య ఉద్రిక్తతల వంటి పరిణామాలతో బంగారంలో పెట్టుబడులకు మదుపర్లు మొగ్గు చూపుతున్నారు. ఈ క్రమంలోనే గోల్డ్ ఈటీఎఫ్ లకు గిరాకీ విపరీతంగా ఉంటోంది. సెప్టెంబరులో గోల్డ్ ఎక్స్చేంజ్ ట్రేడెడ్ ఫండ్స్ (గోల్డ్ ఈటీఎఫ్)లో నిధుల ప్రవాహం పెరిగింది. ఆగస్టులో వీటిలోకి రూ. 2,190 కోట్ల పెట్టుబడులు రాగా, సెప్టెంబరులో ఈ మొత్తం నాలుగింతలై రూ. 8,363 కోట్లకు చేరింది. మరోవైపు, రానున్న దీపావళి పర్వదినంతో పాటు పెట్టిళ్ల సీజన్ నేపథ్యంలో దేశీయ మార్కెట్ లో వాణిజ్య వీటి మరింత డిమాండ్ ఉంటుందని బులియన్ పర్సాలు అంచనా వేశాయి.